



दिनातिज किरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-21 अंक-294

सीहोर, गुरुवार 16 जनवरी 2025

पृष्ठ-8 मूल्य -1 रुपये

सम्पादक- कृष्णाकान्त सक्सेना

शहडोल में रीजनल इंडस्ट्री कॉन्क्लेव

औद्योगिक क्षेत्र की अपार संभावनाओं की भूमि है शहडोल : मुख्यमंत्री डॉ. यादव

सहयोग और साझेदारी के साथ मिलेगा क्षेत्रीय उद्योगों को बढ़ावा



भोपाल (निप्र)। मुख्यमंत्री डॉ. मोहन यादव ने कहा है कि शहडोल औद्योगिक क्षेत्र की अपार संभावनाओं की भूमि है। सहयोग और साझेदारी के साथ क्षेत्रीय उद्योगों को बढ़ावा देने के लिये 16 जनवरी को यूनिवर्सिटी इंस्टीट्यूट ऑफ टेक्नोलॉजी शहडोल में रीजनल इंडस्ट्री कॉन्क्लेव होने वाला है। इसमें उद्योगपतियों और निवेशकों

के साथ नीति संवाद और नवाचार साझा किये जायेंगे। कॉन्क्लेव में 4 हजार से अधिक प्रतिभागी और 2 हजार से अधिक उद्योगपति शामिल होंगे। मुख्यमंत्री डॉ. यादव कॉन्क्लेव में 28 औद्योगिक इकाइयों का लोकार्पण एवं भूमि-पूजन करेंगे। इन इकाइयों में 570 करोड़ रुपये का निवेश और 2600 रोजगार का सृजन होगा। कॉन्क्लेव में टॉरेंट पॉवर द्वारा 1600 मेगावाट थर्मल प्लांट के लिए 18 हजार करोड़ रुपये का निवेश संभावित है। कॉन्क्लेव में मुख्यमंत्री डॉ. यादव देश के प्रमुख उद्योगपतियों के साथ वन-टून-वन चर्चा करेंगे। साथ ही निवेशकों के साथ 3 सेक्टरल सत्र भी होंगे। कॉन्क्लेव के शुभारंभ सत्र में मुख्य सचिव अनुराग जैन मध्यप्रदेश के उद्योग दृष्टिकोण पर प्रकाश डालेंगे और उद्योग

विभाग की एक साल की उपलब्धियों पर फिल्म का प्रदर्शन होगा।

प्रमुख सचिव, औद्योगिक नीति एवं निवेश प्रोत्साहन और एमएसएमई राघवेन्द्र कुमार सिंह प्रदेश में निवेश के अवसरों, अपर मुख्य सचिव नवीन एवं नवकरणीय ऊर्जा मनु श्रीवास्तव नवकरणीय ऊर्जा क्षेत्र के अवसरों, अपर मुख्य सचिव विज्ञान एवं प्रौद्योगिकी संजय दुबे आईटी, आईटीईएस और ईएसडीएम में अवसरों, प्रमुख सचिव खनिज संसाधन उमाकांत उमराव खनन एवं खनिज क्षेत्र में अवसरों और प्रमुख सचिव पर्यटन शिव शंकर शुक्ला पर्यटन क्षेत्र में अवसरों का प्रस्तुतिकरण देंगे। कॉन्क्लेव में प्रमुख उद्योगपतियों द्वारा अपने अनुभव साझा किये जायेंगे।

प्रधानमंत्री मोदी ने आईएनएस सूरत, नीलगिरि, और वाघशीर किया राष्ट्र को समर्पित

मुंबई,(ए.)। बुधवार को मुंबई के दौरे पर पहुंचे प्रधानमंत्री नरेंद्र मोदी ने भारतीय नौसेना के लिए ऐतिहासिक क्षण में तीन प्रमुख युद्धपोत, आईएनएस सूरत, आईएनएस नीलगिरि, और आईएनएस वाघशीर राष्ट्र को समर्पित किया। इस मौके पर उन्होंने नौसेना की समृद्ध परंपरा और आत्मनिर्भर भारत के प्रति देश की प्रतिबद्धता को दिखाया। प्रधानमंत्री मोदी ने कहा, 15 जनवरी को सेना दिवस के रूप में मनाया जाता है। इस मौके पर मैं देश की रक्षा में जुटे हर वीर-वीरांगना को नमन करता हूँ। ये दिवस हमारे जवानों के अदम्य साहस और बलिदान का प्रतीक है।



प्रधानमंत्री नरेंद्र मोदी ने मुंबई स्थित नौसेना डॉकयार्ड में तीन नौसैनिक जहाजों आईएनएस सूरत, आईएनएस नीलगिरि और आईएनएस वाघशीर को राष्ट्र को समर्पित किया।

भोपाल समेत कई जिलों छाए रहे बादल, सुबह से छाया कोहरा, आज बारिश का अलर्ट

17 जनवरी से कड़ाके की ठंड



भोपाल (ए.)। मध्य प्रदेश के मौसम में लगातार बदलाव देखने को मिल रहा है। वेस्टर्न डिस्टर्बेंस की वजह से बुधवार को भोपाल समेत कई जिलों में दिन में बादल छाए रहे। देर रात और आज बारिश का अलर्ट जारी किया गया है। सुबह कई जिलों में कोहरा छाया रहा। 17 जनवरी से एक बार फिर से कड़ाके की ठंड का दौर शुरू होगी। प्रदेश में शीतलहर चलेगी। दिन और रात के तापमान में गिरावट आएगी। मौसम विभाग के वैज्ञानिक अभिजीत चक्रवर्ती ने बताया कि 15 और 16 जनवरी को वेस्टर्न डिस्टर्बेंस (पश्चिमी विक्षोभ) की एक्टिविटी

का असर प्रदेश के पश्चिमी और उत्तरी हिस्से में देखने को मिलेगा। सिस्टम जैसे ही गुजरेगा, प्रदेश में ठंड का असर फिर से बढ़ जाएगा। 18 जनवरी से एक और वेस्टर्न डिस्टर्बेंस एक्टिव होगा। इसके बाद बर्फीली हवा की र तात बढ़ जाएगी और पूरा प्रदेश ठिठुर जाएगा। इससे पहले मंगलवार को 20 किमी प्रतिघंटा की रफतार से जेट स्ट्रीम हवा चली। मौसम विभाग ने अलर्ट जारी किया है जिसके अनुसार अगले कुछ घंटे में ग्वालियर, भिंड, शिवपुरी और दतिया में बारिश होने का अनुमान बताया है। यहां हल्की बारिश होने का अलर्ट जारी किया है। वहीं, श्योपुर और मुरैना में आंधी चल सकती है। इधर, बुधवार को सुबह सतना, रीवा, महार, मऊगंज, सीधी और सिंगरौली समेत ×4 जिलों में कोहरा छाया रहा। भोपाल में सुबह से बादल छाए रहे।

गंगासागर मेला: उमड़ा आस्था का जनसैलाब; 1.10 करोड़ पुण्यार्थियों ने लगाई डुबकी, टूटा रिकॉर्ड

गंगासागर (ए.)। पवित्र गंगासागर मेले में इस बार आस्था का जनसैलाब उमड़ा। इस बार पवित्र स्नान का पिछली बार का रिकॉर्ड टूट गया। मकर संक्रांति का पुण्य स्नान का समय मंगलवार सुबह से शुरू



होकर बुधवार सुबह 6.58 मिनट तक था। इस बार एक जनवरी से बुधवार तक 1.10 करोड़ तीर्थयात्रियों ने पवित्र डुबकी लगाई। पिछली बार 1.5 करोड़ पुण्यार्थियों ने पवित्र स्नान किया था। यह जनकारी देते हुए राज्य

के विद्युत मंत्री अरूप विश्वास ने कहा, कड़ाके की ठंड के बावजूद श्रद्धालुओं ने पवित्र स्नान किया और कपिल मुनि के आश्रम में पूजा-अर्चना की। उन्होंने कहा कि अभी भी हजारों की सं या में पुण्यार्थी गंगा सागर की ओर आ रहे हैं क्योंकि मेला 17 जनवरी तक चलेगा ऐसे में पुण्यार्थियों की संख्या और बढ़ेगी। उन्होंने कहा, इसमें देश और दुनिया से भक्त पहुंचे लेकिन उत्तर प्रदेश से सबसे अधिक संख्या में भक्त गंगासागर पहुंचे। कुंभ मेले के बावजूद भक्तों ने पिछला रिकॉर्ड तोड़ दिया। एक सवाल के जवाब में अरूप विश्वास ने कहा, कपिल मुनि मंदिर और आश्रम को लेकर सबको चिंता है। हम समुद्र की कटाव को रोकने के लिए पूरी कोशिश कर रहे हैं। सरकार को इसकी चिंता है।

दिल्ली चुनाव - भाजपा ने जारी की स्टार प्रचारकों की सूची, पीएम मोदी समेत 40 नाम



नई दिल्ली (ए.)। विधानसभा चुनाव प्रचार में भाजपा के सभी दिग्गज नेता दिल्ली में उतरेंगे। प्रधानमंत्री नरेंद्र मोदी के साथ ही अन्य राज्यों के मुख्यमंत्री, सांसद और प्रदेश प्रभारी भी चुनाव प्रचार करेंगे। भाजपा की स्टार प्रचारकों की सूची में सबसे पहला नाम प्रधानमंत्री नरेंद्र मोदी का है। 40 स्टार प्रचारकों की सूची में दूसरे स्थान पर भाजपा के राष्ट्रीय अध्यक्ष जेपी नड्डा, तीसरे स्थान पर राजनाथ सिंह और चौथे नंबर पर अमित शाह का नाम है। वहीं पांचवें स्थान पर केंद्रीय मंत्री नितिन गडकरी का नाम शामिल किया गया है। भाजपा के स्टार प्रचारकों की सूची में उत्तर भारत के ज्यादातर राज्यों के नेताओं को शामिल

किया गया है। साथ ही अभिनेता से नेता बने हेमा मालिनी, मनोज तिवारी, स्मृति ईरानी, हेमा मालिनी, रवि किशन दिनेश लाल यादव (निरहुआ) को भी शामिल किया गया है। फायर ब्रॉड यु यमंत्रि योगी आदित्यनाथ और हिमंत बिस्वा सरमा भी शामिल है। केंद्रीय मंत्री भी पूरी ताकत के साथ भाजपा को दिल्ली में जिताने के लिए दमखम लगाएंगे। इनमें पीयूष गोयल, शिवराज सिंह चौहान, मनोहर लाल खट्टर, धर्मेन्द्र प्रधान, सरदार हरदीप सिंह पुरी, गिरिराज सिंह, हर्ष मल्होत्रा, पूर्व केंद्रीय मंत्री अनुराग ठाकुर समेत कई नेताओं को शामिल किया गया है। इसी तरह भाजपा शासित प्रदेशों के मुख्यमंत्री भी स्टार प्रचारक होंगे दिल्ली के पूर्वांचल बाहुल इलाके में उत्तर प्रदेश के यु यमंत्रि योगी आदित्य नाथ की खूब मांग रहती है। लिहाजा इनका नाम स्टार प्रचारक में शामिल किया गया है। इसी तरह देवेंद्र फडणवीस, हिमंत बिस्वा सरमा, डॉ. मोहन यादव, पुष्कर सिंह धामी, भजन लाल शर्मा, नायब सिंह सैनी बतौर स्टार प्रचारक दिल्ली की सड़कों पर रोड शो और गली-मुहल्लों में छोटी-बड़ी जनसभा करेंगे।

लालच-चालाकी नहीं आई काम, तिरुपति बालाजी मंदिर से सोना चुराते गिरफ्तार

तिरुपति,(ए.)। आंध्र प्रदेश के तिरुमला तिरुपति देवस्थानम के कर्मचारी को भगवान वेंकटेश्वर स्वामी के मंदिर से आधा किलो से ज्यादा सोना चोरी करने के आरोप में गिरफ्तार किया है। कर्मचारी का नाम भी पेंचलैया है। उसने पिछले एक साल में 10 से 15 बार सोने के बिस्किट और ज्वेलरी चुराई। चोरी किए गया सोना 650 ग्राम था और उसकी कीमत 46 लाख रुपए है। तिरुपति मंदिर में लोग प्रसाद, साधारण सिक्कों से लेकर कीमती सोने और चांदी चढ़ाते हैं। मंदिर की दानपेटी में यह डाला जाता है। सोने की चोरी ने मंदिर प्रशासन में हड़कंप मचा दी है, जिस कर्मचारी ने मंदिर में सोने की चोरी की उसे एग्रीगोस कंपनी के जरिए से आउटसोर्स किया गया था।

महाकुंभ में किन्नर अखाड़े का अमृत स्नान देख लोग हुए रोमांचित, रथों के पीछे भागते रहे भक्त

महाकुंभ नगर (प्रयागराज) (ए.)। किन्नर अखाड़े के संतों के पहुंचते ही संगम तट पर मौजूद लाखों की भीड़ रोमांचित हो गई। अखाड़ा मार्ग के दोनों तरफ भक्त ठसाठस भरे रहे। किन्नर संतों के आने की सूचना पर भक्त जयकारे लगाने लगे। बड़ी सं या में भक्त उनका पैर छूने के लिए रथों के पीछे भाग रहे थे।

महाकुंभ में किन्नर अखाड़े ने पहली बार अमृत स्नान किया। जूना अखाड़े के साथ किन्नर अखाड़े के संत शाही रथों और बरियों पर सवार होकर अमृत स्नान के लिए पहुंचे। किन्नर अखाड़े ने श्री पंचदशनाम जूना अखाड़े के साथ अमृत स्नान में हिस्सा लिया। किन्नर अखाड़े के संतों के पहुंचते ही संगम तट पर मौजूद लाखों की भीड़ रोमांचित हो गई। अखाड़ा



मार्ग के दोनों तरफ भक्त ठसाठस भरे रहे। किन्नर संतों के आने की सूचना पर भक्त जयकारे लगाने लगे।

बड़ी संख्या में भक्त उनका पैर छूने के लिए रथों के पीछे भाग रहे थे। पुलिस और पैरामिलिट्री फोर्स के जवान लोगों को रोक रहे थे और एक किनारे कर रहे थे लेकिन लोग बैरिकेडिंग लांचकर किन्नर संतों का चरण स्पर्श करने के लिए धक्कामुक्की करते देखे गए।

राजशाही तरीके से सुसज्जित रथों पर सवार होकर किन्नर संत अमृत स्नान के लिए पहुंचे। स्नान करके लौटते समय किन्नर संतों ने लोगों को निराश नहीं किया और भक्तों के सिर पर हाथ रखकर उन्हें आशीर्वाद दिया।

बर्खास्त आईएएस पूजा खेडकर को राहत, फर्जी सर्टिफिकेट केस में गिरफ्तारी पर लगी रोक



नई दिल्ली (आरएनएस)। बर्खास्त आईएएस पूजा खेडकर को फेक सर्टिफिकेट केस में सुप्रीम कोर्ट से राहत मिली है। कोर्ट ने पूजा खेडकर की गिरफ्तारी पर अंतरिम रोक लगा दी है। अगली सुनवाई तक पूजा खेडकर की गिरफ्तारी पर रोक रहेगी। सुप्रीम कोर्ट ने दिल्ली पुलिस को नोटिस भेजकर 14 फरवरी तक जवाब मांगा है।

बता दें, पूर्व ट्रेनी आईएएस पूजा खेडकर के मामले में दिल्ली पुलिस ने अपनी रिपोर्ट में कहा था कि पूजा द्वारा दिया गया विकलांगता प्रमाणपत्र फर्जी है। दिल्ली पुलिस में हाई कोर्ट में दाखिल की गई अपनी स्टेटस रिपोर्ट में माना था कि पूजा खेडकर का सर्टिफिकेट फर्जी है। सिविल परीक्षा 2022 और 2023 के दौरान पूजा ने सर्टिफिकेट दाखिल किया था। सर्टिफिकेट में पूजा खेडकर ने अपना नाम बदला था। इन सर्टिफिकेट के महाराष्ट्र से जारी होने का दावा भी झूठ पाया गया था।

केजरीवाल की बड़ी टेंशन: मनी लॉन्ड्रिंग केस में ईडी को मुकदमा चलाने की मिली अनुमति



नई दिल्ली(ए.)। दिल्ली विधानसभा चुनाव से ठीक पहले पूर्व सीएम अरविंद केजरीवाल की मुश्किलें बढ़ गई हैं। उन्हें एक तरफ चुनाव का केपेन चलना और दूसरी तरफ मुद्देबाजी का सामना करना है। वजह ये है कि केंद्रीय गृह मंत्रालय ने कथित शराब घोटाले से जुड़े मनी लॉन्ड्रिंग मामले में प्रवर्तन निदेशालय (ईडी) को दिल्ली के पूर्व मुख्यमंत्री अरविंद केजरीवाल पर पीएमएलए एक्ट के तहत मुकदमा चलाने की अनुमति दे दी है। रिपोर्ट के अनुसार, पहले दिल्ली की स्पेशल पीएमएलए अदालत ने केजरीवाल के खिलाफ आरोप तय करने पर रोक लगा दी थी, क्योंकि केजरीवाल पीएमएलए के तहत मुकदमा चलाने को विशेष मंजूरी के अभाव में ट्रायल कोर्ट द्वारा आरोपपत्र पर संज्ञान लेने के खिलाफ दिल्ली हाईकोर्ट चले गए थे। केजरीवाल और आप पर दिल्ली में शराब की बिक्री और डिस्ट्रिब्यूशन को कंट्रोल करने वाले साठथ ग्रुप कार्टेल से रिश्त लेने का आरोप है। कथित तौर पर इस साठथ

ग्रुप कार्टेल को दिल्ली सरकार द्वारा 2021-22 के लिए बनाई गई शराब नीति से फायदा हुआ है। आप के मुखिया ने 6 नवंबर के सुप्रीम कोर्ट के आदेश का हवाला देते हुए हाईकोर्ट में यह दलील दी थी कि सीबीआई द्वारा प्राप्त मंजूरी ईडी के लिए उन पर मुकदमा चलाने के लिए हरी झंडी नहीं है और एजेंसी को उन पर पीएमएलए का मुकदमा चलाने के लिए अलग से मंजूरी लेनी होगी।

इन्दिरा आईवीएफ अब बरियातु रांची में भी शुरू बरियातु (आरएनएस)। भारत में निःसंतानता आज भी ऐसा विषय है जिस पर बात करने में लोग सहज महसूस नहीं करते हैं जबकि पिछले कुछ वर्षों में ये समस्या काफी बढ़ गयी है। आज के समय में जटिल समस्याओं के बावजूद आधुनिक तकनीकों से संतान सुख मिल सकता है। भारत में निःसंतानता उपचार के क्षेत्र में सबसे बड़ी चैन इन्दिरा आईवीएफ ने रांची के थर्ड फ्लोर, गिरिराज टावर, फायरिंग रेंज के पास, बरियातु में अपने नवीनतम आईवीएफ हॉस्पिटल को भव्य शुरूआत की है। हॉस्पिटल का उद्घाटन मुख्य अतिथि विधायक झारखंड सरकार चन्द्रेश्वर प्रसाद सिंह, विशिष्ट अतिथि इन्दिरा आईवीएफ रांची हेड व ईस्ट जोन क्लस्टर क्लिनिकल डायरेक्टर डॉ. रश्मि सिंह, हॉस्पिटल हेड डॉ. विनिता सिंह, विशेष अतिथि डॉ. शोभा चक्रवर्ती, डॉ. करुणा झा, डॉ. उषा रानी, डॉ. प्रीतिबाला सहाय, डॉ. सुष्मा प्रिया, डॉ. कुमकुम विद्यार्थी, डॉ. एस. सिंह, डॉ. शशिबाला सिंह, डॉ. उषा नाथ, डॉ. मुक्ता नारायण, डॉ. अनुभा विद्यार्थी ने फीता काटकर समारोहपूर्वक किया। मुख्य अतिथि विधायक चन्द्रेश्वर प्रसाद सिंह ने कहा कि निःसंतानता को लेकर गलतधारणाओं को दूर करने की आवश्यकता है, इन्दिरा आईवीएफ जागरूकता शिविरों के माध्यम से लोगों को जागरूक करने का प्रयास कर रहा है, यह अच्छी पहल है।

लखनऊ की पहली एचएमपीवी संक्रमित महिला की हुई मौत, 10 जनवरी को आई थी निगेटिव रिपोर्ट

लखनऊ (आरएनएस)। लखनऊ की पहली एचएमपीवी संक्रमित महिला की मौत इलाज के दौरान मौत हो गई है। महिला की रिपोर्ट 10 जनवरी को निगेटिव आ गई थी। टीबी, किडनी, ब्लड प्रेशर, दिल समेत दूसरी बीमारियों से ग्रसित महिला का बलरामपुर अस्पताल में भर्ती होकर इलाज चल रहा था। मोती नगर के नेहरू नगर हनुमान मंदिर के पास रहने वाली बुजुर्ग महिला को 22 नवंबर से खांसी और बुखार की समस्या शुरू हुई थी। स्थानीय डॉक्टरों के इलाज से फायदा न होने पर उन्हें जनवरी में कानपुर रोड स्थित निजी अस्पताल में दिखाया गया। डॉक्टरों ने महिला में निमोनिया व एचएचपीवी की आशंका जाहिर की थी। सात जनवरी को उनका नमूना लेकर निजी पैथोलॉजी एंड डायग्नोस्टिक सेंटर में जांच कराई गई। जिसमें उनकी रिपोर्ट में एचएमपीवी की पुष्टि हुई थी। इसके बाद महिला को बलरामपुर अस्पताल में भर्ती कराया गया।

यहां डॉक्टरों ने बुजुर्ग महिला का दोबारा नमूना लिया और जांच के लिए दोनों नमूने केजीएमयू की माइक्रोबायोलॉजी लैब भेजे गए।

तर्पण के लिए तरस रहे मृतकों के परिजन, पेड़ों पर टांग रहे अस्थियां; कुंभ में भारी भीड़ बनी समस्या

छतरपुर (ए.)। छतरपुर जिले और समूचे बुंदेलखंड अंचल में लोगों को मृत्यु के बाद अस्थि संचय करने के बाद गंगा में विसर्जन और तर्पण के लिए तरसना पड़ रहा है। अब तक तो मृत्यु उपरांत चिता ठंडी होने पर 2 दिनों में अस्थि संचय कर लिया जाता था और घर में अस्थि दर्शन के बाद प्रयागराज ले जाकर उन अस्थियों को गंगा में तर्पण/सिरा दिया जाता था। अब इसमें भारी समस्या आ रही है। जिसके के मामले सामने आ रहे हैं।

मृतकों के परिजनों ने बताई परेशानी
लोगों ने अपनी पहचान और नाम छिपाते हुए बताया कि इस समय प्रयागराज में कुंभ स्नान करने वालों को भारी भीड़ है, जिसके चलते वहां जाना बहुत मुश्किल हो गया है। अगर किसी तरह पहुंच भी जाते हैं तो भारी परेशानियों का सामना कारण पड़ता है और समय भी बहुत लगता है, जिसके चलते लोगों ने फूल/अस्थि विसर्जन को पोस्टपोंड कर दिया है।

नवजात का पेट फूला, तब पता चला कि मलद्वार है ही नहीं, मेडिकल कॉलेज में डॉक्टरों की गजब लापरवाही

शहडोल (ए.)। मेडिकल कॉलेज में डॉक्टरों की लापरवाही के चलते एक नवजात की जान पर बन आई है। यहां सीजर से पैदा हुए नवजात के शरीर में मल त्याग का रास्ता नहीं था, लेकिन दो दिनों तक डॉक्टरों ने इसे देखा ही नहीं। दो दिनों तक जब बच्चे ने मल त्याग नहीं किया और पेट फूलने लगा, तब उसे आईसीयू में भर्ती कर उसकी जांच की गई। तब डॉक्टरों को यह पता लग पाया कि बच्चे के शरीर में मल त्याग का रास्ता नहीं है। जिसके बाद उसे यहां से जबलपुर के लिए रेफर कर दिया गया।

जानकारी के अनुसार अनूपपुर जिले के बदरा निवासी सुधीर चौधरी ने अपनी 32 वर्षीय पत्नी अंजली को प्रसव के लिए मेडिकल कॉलेज में भर्ती कराया। तीन दिन पहले सीजर ऑपरेशन कर प्रसव कराया गया। लापरवाही यह सामने आई कि न तो डॉक्टर और न ही नर्सिंग स्टाफ ने बच्चे की शारीरिक परीक्षण किया कि सब कुछ ठीक ठाक है या नहीं। बच्चे के परिजन भी निश्चित रहे। बच्चे ने मल-मूत्र त्याग नहीं किया तो परिजनों को लगा कुछ दिन बाद करने लगेंगा, लेकिन जब नवजात का पेट फूलने लगा और उसकी तबियत बिगड़ने लगी तब उसे आईसीयू में भर्ती किया गया, जहां पता चला कि नवजात के शरीर में मलद्वार विकसित नहीं हुआ है।



रिजर्वेशन के बावजूद नहीं मिल रही जगह कुंभ में सरकार ने भले ही अतिरिक्त ट्रेनों की व्यवस्था की है, पर वह नाकाफी नजर आ रही है। भारी भीड़ के चलते रिजर्वेशन के बावजूद लोगों को ट्रेन में

दमोह जबलपुर स्टेट हाईवे पर आगे चल रहे ट्रक में घुसा दूसरा ट्रक, चालक गंभीर रूप से घायल

दमोह (ए.)। दमोह जिले के जबेरा थाना अंतर्गत दमोह-जबलपुर स्टेट हाईवे पर बुधवार सुबह एक ट्रक चालक द्वारा अचानक ब्रेक लगाने से पीछे आ रहा ट्रक उससे टकराकर केबिन में फंस गया। स्थानीय लोगों ने पुलिस को सूचना देकर घायल चालक को रेस्क्यू कर बाहर निकाला और इलाज के लिए अस्पताल पहुंचाया। जानकारी के अनुसार, छत्तीसगढ़ से ट्रक क्रमांक यूपी 83 डीटी 5671 सामग्री लेकर कानपुर जा रहा था। जबेरा के समीप ट्रक चालक ने अचानक ब्रेक लगाए, जिससे पीछे आ रहा ट्रक उसमें जा घुसा। इस हादसे में ट्रक चालक शिववीर पिता जगन्नाथ सिंह (28) निवासी उत्तर प्रदेश बुरी तरह घायल होकर केबिन में फंस गया। मौके पर पहुंची पुलिस और ग्रामीणों ने मिलकर ट्रक में फंसे चालक को बाहर निकाला और तुरंत सामुदायिक स्वास्थ्य केंद्र जबेरा ले जाया गया।

बेवफा पत्नी की दास्तान सुनाई और लगा लिया मौत को गले, युवक ने इंडाग्राम पर बयां किया दुख

राजगढ़ (ए.)। राजगढ़ जिले के एक युवक ने सोशल मीडिया प्लेटफार्म इंडाग्राम पर लाइव आकर मौत को गले लगा लिया, जिसका वीडियो सोशल मीडिया पर जमकर वायरल हो रहा है। वहीं पुलिस मार्ग कायम करते हुए मामले की जांच कर रही है और जांच के पश्चात आगे की कार्रवाई करने की बात कही जा रही है। जानकारी के मुताबिक यह पूरा मामला रविवार की देर शाम जिले के पंचौर थाना क्षेत्र का है। वीडियो में नजर आ रहे शख्स का नाम बालमुकुंद है, जोकि जीरापुर थाना क्षेत्र के झाड़माऊ गांव का निवासी है। जो वीडियो के माध्यम से अपनी पत्नी की बेवफाई का जिन्न करते हुए रेलवे ब्रिज से ट्रेन के नीचे आकर ब्रिज से कूद गया। घायल अवस्था में उसे पंचौर के सामुदायिक स्वास्थ्य केंद्र लाया गया, जहां से प्राथमिक उपचार के पश्चात उसे राजगढ़ जिला अस्पताल रेफर कर दिया गया, जहां इलाज के दौरान उसकी मौत हो गई। वायरल वीडियो के मुताबिक मृतक बालमुकुंद का आरोप है कि उसकी पत्नी ने उसका प्लॉट और उसकी जमीन गैरह सब कुछ बिकवा दिया और अब वो किसी अन्य समाज के व्यक्ति के साथ रह रही है। उसके साथ मारपीट करवाई जाती है, जिसके संबंध में वह कार्रवाई चाहता है। वीडियो बनाने के कुछ देर के बाद ही ट्रेन आई और वह ट्रेन के नीचे आकर पुल से नीचे गिर गया और गंभीर घायल हो गया। जिसके बाद उसे अस्पताल लाया गया, जहां इलाज के दौरान उसने दम तोड़ दिया।



से कूद गया। घायल अवस्था में उसे पंचौर के सामुदायिक स्वास्थ्य केंद्र लाया गया, जहां से प्राथमिक उपचार के पश्चात उसे राजगढ़ जिला अस्पताल रेफर कर दिया गया, जहां इलाज के दौरान उसकी मौत हो गई। वायरल वीडियो के मुताबिक मृतक बालमुकुंद का आरोप है कि उसकी पत्नी ने उसका प्लॉट और उसकी जमीन गैरह सब कुछ बिकवा दिया और अब वो किसी अन्य समाज के व्यक्ति के साथ रह रही है। उसके साथ मारपीट करवाई जाती है, जिसके संबंध में वह कार्रवाई चाहता है। वीडियो बनाने के कुछ देर के बाद ही ट्रेन आई और वह ट्रेन के नीचे आकर पुल से नीचे गिर गया और गंभीर घायल हो गया। जिसके बाद उसे अस्पताल लाया गया, जहां इलाज के दौरान उसने दम तोड़ दिया।

इंदौर में डोर से छात्र का गला कटने से मौत, रिश्तेदार के साथ बाइक पर जा रहा था



इंदौर (ए.)। इंदौर में मकर संक्राति पर पतंग की डोर से एक छात्र का गला कट गया। ज्यादा खून बहने से उसकी मौत हो गई। युवक अपने एक रिश्तेदार के साथ गैस की टंकी लेने बाइक पर जा रहा था। तभी ब्रिज पर पतंग की डोर उसके गला कट गया। परिजन उसे अस्पताल ले गए, लेकिन उपचार के दौरान उसकी मौत हो गई। पुलिस ने एफआईआर में सादी डोर से गला कटने का उल्लेख किया तो परिजन नाराज हो गए और कहा

कि प्रतिबंधित चायना के धागे से गला कटा है। इस हादसे में 22 वर्षीय हिमांशु सोलंकी की मौत हो गई। वह अपने रिश्तेदार विनोद के साथ सिलेंडर लेने जा रहा था। अचानक डोर उसके गले को काटते हुए चली गई। पीछे बैठे विनोद की आंख में भी इस कारण चोट आई। हिमांशु अनपूरणा क्षेत्र में किराए से रहता था। वह महू के एक कॉलेज में पढ़ता था। हिमांशु मूलतः मनावर का रहने वाला था। पुलिस अफसरों का कहना है कि जिस डोर की वजह से छात्र की मौत हुई। वह चायनीस धागा नहीं है। परिजनों ने किया थाने पर प्रदर्शन परिजनों ने थाने के बाद प्रदर्शन किया। उनका कहना था कि रिपोर्ट सादी डोर से गला कटने की लिखी गई है, जबकि चायनीस डोर से मौत हुई है। जब तक रिपोर्ट में उसका उल्लेख नहीं होता। प्रदर्शन जारी रहेगा। परिजनों का कहना है कि मौके पर डोर के फोटो और वीडियो भी रिश्तेदार ने बनाए थे, लेकिन पुलिसकर्मियों ने उसे डिलीट करवा दिया। युवक की नाक कटी चायनीस डोर के कारण मंगलवार को मल्हारगंज क्षेत्र में भी हादसा हो गया। एक युवक की नाक डोर के कारण कट गई। इसके अलावा पीथमपुर में भी डोर के कट से एक युवक घायल हुआ है।

व्यापार समाचार

LTC: केंद्र का अपने कर्मियों को तोहफा; एलटीसी के तहत तेजस, वंदे भारत व हमसफर ट्रेनों में यात्रा की अनुमति



नई दिल्ली (ए.)। केंद्र सरकार ने अपने कर्मचारियों को बड़ा तोहफा दिया है। अब केंद्रीय कर्मी अवकाश यात्रा रियायत (एलटीसी) के तहत तेजस, वंदे भारत और हमसफर

ट्रेनों से भी यात्रा कर सकेंगे। यह कदम कार्मिक व प्रशिक्षण विभाग (डीओपीटी) को एलटीसी के तहत विभिन्न प्रीमियम ट्रेनों की स्वीकार्यता के बारे में विभिन्न कार्यालयों/व्यक्तियों से कई सुझाव मिलने के बाद उठाया गया है। डीओपीटी ने मंगलवार को जारी आदेश में कहा, “इस विभाग ने व्यव विभाग के परामर्श से मामले पर गौर किया और यह निर्णय लिया। इस निर्णय के अनुसार मौजूदा राजधानी, शताब्दी और दुरंतो ट्रेनों के अलावा अब सरकारी कर्मचारियों की पात्रता के अनुसार एलटीसी के तहत तेजस एक्सप्रेस, वंदे भारत एक्सप्रेस और हमसफर एक्सप्रेस ट्रेनों में यात्रा की अनुमति होगी।” पात्र केन्द्रीय सरकारी कर्मचारियों को एलटीसी का लाभ उठाने पर सवेतन अवकाश के अलावा उनके द्वारा यात्राओं के लिए टिकट पर किया गया खर्च भी वापस मिल जाता है।

भारत में अप्रिलिया अगले महीने लांच करेगी द्यूनो 457

नई दिल्ली (ए.)। भारत में अप्रिलिया द्वारा अगले महीने द्यूनो 457 को लॉन्च किया जाएगा। इसे काफी अलग स्टाइलिंग में पेश किया जाएगा। द्यूनो 457 में 12.7 लीटर का फ्यूल टैंक दिया जाएगा। इस मॉडल को पहली बार आईआईसीएमए 2024 में दिखाया गया था। मैकेनिकल पार्ट की बात करें तो इसमें 457सीसी पैरेलल-ट्विन इंजन दिया, जो 47.6 एचपी और 43.5 एनएम का उत्पादन करेगा। इसे रिलप-असिस्टेड क्लच के साथ 6-स्पीड गियरबॉक्स के साथ जोड़ा गया है। एक वैकल्पिक एक्स्रेसरी के रूप में एक द्वि-दिशात्मक क्रिकशिफ्टर उपलब्ध होगा। टुओनो 457 में आरएस 457 के इलेक्ट्रॉनिक सूट भी शामिल किया गया है।

पेट्रोल-डीजल की कीमतों में आया बदलाव



इससे घरेलू बाजार में भी पेट्रोल और डीजल की कीमतों पर प्रभाव पड़ा है। कुछ शहरों में तेल की कीमतों घट गई हैं, वहीं कुछ स्थानों पर बढ़ी हैं। गुरुग्राम में पेट्रोल की कीमतें 21 पैसे कम होकर 95.04 रुपये और डीजल 20 पैसे नीचे आकर 87.90 रुपये प्रति लीटर हो गया। वहीं उड़ीसा के भुवनेश्वर में पेट्रोल की कीमत 28 पैसे घटकर 101.11 रुपये और डीजल 27 पैसे सस्ता होकर 92.69 रुपये प्रति लीटर हो गया है। उत्तर प्रदेश की राजधानी लखनऊ में भी पेट्रोल 8 पैसे सस्ता होकर 94.61 रुपये और डीजल 10 पैसे घटकर 87.71 रुपये प्रति लीटर हो गया है।

शेयर बाजार बढ़त के साथ बंद

मुंबई (ए.)। भारतीय शेयर बाजार बुधवार को तेजी के साथ बंद हुआ। बाजार में ये तेजी दुनिया भर से मिले अच्छे संकेतों के साथ ही खरीददारी हावी होने से आई है। दिन भर के कारोबार के बाद 30 शेयरों वाला बीएसई सेंसेक्स 224.45 अंक करीब 0.29 फीसदी बढ़कर 76,724.08 और 50 शेयरों वाला एनएसई निफ्टी 37.15 अंक तकरीबन 0.16 फीसदी ऊपर आकर 23,213.20 अंक पर बंद हुआ। आज कारोबार के दौरान लार्जकैप की जगह मिडकैप और स्मॉलकैप शेयरों में अधिक उछाल रहा। निफ्टी मिडकैप 100 इंडेक्स 222.50 अंक करीब 0.41 फीसदी की तेजी के साथ 53,899 और निफ्टी स्मॉलकैप 100 इंडेक्स 96.15 अंक या 0.56 फीसदी की बढ़त के साथ ही 17,353.95 पर बंद हुआ।



कारोबारी सत्र में उछाला वाले शेयरों की तादाद अधिक रही। बीएसई पर 2,144 शेयर ऊपर आये जबकि 1,808 शेयरों में गिरावट रही। 112 शेयर बिना किसी बदलाव के बंद हुए। आईटी, पीएसयू बैंक, मेटल, रियल्टी, एनर्जी, इन्फ्रा, कमोडिटी, पीएसई, सर्विसेज और ऑयल एंव गैस इंडेक्स लाभ के साथ ही हरे निशान में जबकि ऑटो, फिन सर्विसे, फार्मा, एफएमसीजी और मीडिया नुकसान के साथ ही लाल निशान पर बंद हुए। सेंसेक्स पैक में जोमैटो, एनटीपीसी, पावर ग्रिड, कोटक महिंद्रा, मारुति सुजुकी, टेक महिंद्रा, एलएंडटी, रिलायंस इंडस्ट्रीज, अदाणी पोर्ट्स, एसबीआई, एचसीएल टेक और अल्ट्राटेक सीमेंट के शेयरों को सबसे ज्यादा लाभ हुआ।

मस्तक पर त्रिशूल और गले में सर्प, आज भस्म आरती में कुछ ऐसे शृंगारित हुए बाबा महाकाल



उज्जैन (ए.)। बाबा महाकाल के दरबार में बैसे तो प्रतिदिन की जाने वाली हर आरती में भगवान का अलग-अलग स्वरूपों में शृंगार किया जाता है, लेकिन सुबह 4 बजे होने वाली बाबा महाकाल की भस्म आरती सबसे अधिक प्रसिद्ध है। श्री महाकालेश्वर मंदिर में आज द्वितीया पर सुबह हुई भस्मांरती के दौरान बाबा महाकाल का भांग से आकर्षक शृंगार किया गया। जिसने भी इन दिव्य दर्शनों का लाभ लिया, वह देखा ही रह गया। भक्तों को दर्शन देने

के लिए आज बाबा महाकाल सुबह 4 बजे जागे। उसके बाद बाबा महाकाल का पूजन अर्चन कर भस्म अर्पित की गई। भस्म आरती में पूरा मंदिर परिसर जय श्री महाकाल की गुंज से गुंजायमान हो गया। विश्व प्रसिद्ध श्री महाकालेश्वर मंदिर के पुजारी पंडित महेश शर्मा ने बताया कि पौष माह माघ कृष्ण पक्ष की द्वितीया तिथि बुधवार पर आज बाबा महाकाल सुबह 4 बजे जागे। भगवान वीरभद्र और मानभद्र की आज्ञा लेकर मंदिर के पट खोले गए। जिसके बाद सबसे पहले भगवान को गर्म जल से स्नान करवाकर दूध, दही, शहद, शक्कर, ची आदि पंचामृत से स्नान कराया गया। पंचामृत पूजन के बाद भगवान महाकाल का भांग से आकर्षक शृंगार किया गया। जिसे देखकर भक्त बाबा महाकाल की भक्ति में लीन हो गए और जय श्री महाकाल का उद्घोष करने लगे। जिसके बाद बाबा महाकाल को महानिर्वाणी अखाड़े के द्वारा भस्म रमाई गई और फिर कपूर आरती की गई।

कारगिल वॉर वेटेरन्स की टीम ने किये भगवान श्री महाकालेश्वर के दर्शन

कारगिल वॉर वेटेरन्स समूह के दस सदस्य भगवान श्री महाकालेश्वर के दर्शन हेतु मंदिर पधारे। सदस्य गण ने बताया कि वे भगवान श्री महाकालेश्वर के दर्शन कर अभिभूत हो गए व अदभुत शक्ति से उनका साक्षात्कार हुआ। टीम सदस्यों में कर्नल हरि वी. पी., रवि मुनिसस्वामी, डी. रामाराव, एन. एस. राजपुरोहित, सुरेश गांधी, एन. रघुराम रेड्डी, बी. एम. सुब्रमण्यम, अनिल शिल्के व ए. त्रिलोक शामिल थे। उन्होंने मन्दिर कार्यालय हेतु अमर - जवान - स्मृति चिन्ह भेंट किया।

नहीं माने पतंगबाज: उज्जैन में चाइना डोर से उड़ाई पतंग, एक की कटी नाक तो दूसरे का कपाल; 12 से ज्यादा लोग घायल

उज्जैन (ए.)। प्रतिबंध लगा होने और पुलिस की निगरानी के बाद भी मकर संक्राति पर पतंगबाजों ने चाइना डोर से का उपयोग किया। जिसके परिणाम मंगलवार को सामने आये। इससे एक युवक की नाक कट गई थी, वहीं दूसरे का कपाल। दोनों को चरक में भर्ती किया गया। दिग्भर में 12 से अधिक लोग घायल हुए हैं। चाइना डोर पर प्रशासन ने 2 माह का प्रतिबंध लगा रखा है। पिछले 15 दिनों से पुलिस लगातार चाइना डोर बेचने वाले और पतंग उड़ाने वालों की धरपकड़ का अभियान चला रही थी।

इंदौर के हाई स्ट्रीट मॉल के रेडिमेड कपड़ों के शोरुम में आग, दो करोड़ के कपड़े जले

इंदौर (ए.)। इंदौर के एबी रोड स्थित हाई स्ट्रीट अपोलो मॉल में आग लग गई। मॉल में ब्रांडेड कपड़ों के शोरुम रेयर रेबिट में लगी, जो तीन माह पहले ही खुला है। बताते हैं कि देर रात शोरुम में आग लगी थी,



लेकिन शार्ट सर्किट के कारण आग लगने की आशंका फायर ब्रिगेड ने जताई है।

मॉल का फायर सिस्टम भी फ्लॉप

मॉल में आग बुझाने के लिए सिस्टम लगाया गया है, लेकिन उसमें से एक दो

उपकरण भी काम आ पाए। मॉल का फायर सुरक्षा सिस्टम फ्लॉप साबित हुआ। इंदौर में इससे पहले एबी रोड की दो बड़ी बिल्डिंगों में आग लग चुकी है, लेकिन उन हादसों से सबक नहीं लिया गया। एक दिन पहले ही 30 लाख का मॉल आया शोरुम में बुधवार की रात को 30 लाख रुपये के माल रखा गया था। वह भी जलकर राख हो गया। शोरुम में महंगे और ब्रांडेड कपड़े रखे थे। शोरुम संचालक के अनुसार करीब दो करोड़ रुपये का नुकसान आग के कारण हुआ।

दिसंबर में निर्यात में एक प्रतिशत की गिरावट, व्यापार घाटा घटकर 22 अरब डॉलर पर

नई दिल्ली (ए.)। वैश्विक अनिश्चितताओं के कारण दिसंबर 2024 में भारत का निर्यात लगातार दूसरे महीने सालाना आधार पर करीब एक प्रतिशत घटकर 38.01 अरब डॉलर रह गया, इस दौरान व्यापार घाटा कम होकर 21.94 अरब डॉलर रह गया। वाणिज्य मंत्रालय के आंकड़ों के अनुसार, दिसंबर में आयात साल-दर-साल आधार पर लगभग 5 प्रतिशत बढ़कर 59.95 अरब अमेरिकी डॉलर हो गया। कुल मिलाकर, चालू वित्त वर्ष में अप्रैल-दिसंबर के दौरान निर्यात 1.6 प्रतिशत बढ़कर 321.71 अरब डॉलर हो गया, जबकि आयात 5.15 प्रतिशत बढ़कर 532.48 अरब डॉलर हो गया। अप्रैल-दिसंबर के दौरान व्यापार घाटा, जो आयात और निर्यात के बीच का अंतर है, बढ़कर 210.77 अरब अमेरिकी डॉलर हो गया, जो पिछले वित्त वर्ष की इसी अवधि में 189.74 अरब अमेरिकी डॉलर था। नवीनतम आंकड़ों के बारे में मीडिया को जानकारी देते हुए



वाणिज्य सचिव सुनील बर्थवाल ने कहा कि वस्तुओं और सेवाओं दोनों में भारत का निर्यात अन्य देशों की तुलना में बेहतर चल रहा है। उन्होंने यहां संवाददाताओं से कहा, "यह हमारे निर्यात की लचीलापन को दर्शाता है। इस वित्त वर्ष की सभी तीन तिमाहियों में भी हमने बेहतर प्रदर्शन किया है। हम गैर-पेट्रोलियम निर्यात में काफी बेहतर प्रदर्शन कर रहे हैं।" मंत्रालय ने हाल ही में 20 देशों में भारतीय निर्यातों की वाणिज्यिक शाखाओं के साथ बैठक की, जिसमें निर्यात को प्रभावित करने वाले मुद्दों और उनके समाधान के तरीकों पर विचार-विमर्श किया है।

रुपया बढ़त पर बंद

नई दिल्ली (ए.)। अमेरिकी डॉलर के मुकाबले बुधवारक को रुपया 20 पैसे की बढ़त के साथ ही 86.38 पर बंद हुआ। वहीं गत दिवस रुपया 86.58 पर बंद हुआ था। इससे पहले सोमवार को रुपये ने लाभभग दो वर्षों में अपनी सबसे बड़ी रियल्टी, एनर्जी, इन्फ्रा, कमोडिटी, पीएसई, सर्विसेज और ऑयल एंव गैस इंडेक्स लाभ के साथ ही हरे निशान में जबकि ऑटो, फिन सर्विसे, फार्मा, एफएमसीजी और मीडिया नुकसान के साथ ही लाल निशान पर बंद हुए। सेंसेक्स पैक में जोमैटो, एनटीपीसी, पावर ग्रिड, कोटक महिंद्रा, मारुति सुजुकी, टेक महिंद्रा, एलएंडटी, रिलायंस इंडस्ट्रीज, अदाणी पोर्ट्स, एसबीआई, एचसीएल टेक और अल्ट्राटेक सीमेंट के शेयरों को सबसे ज्यादा लाभ हुआ।


सम्पादकीय



अभिव्यक्ति हमारा जन्म सिद्ध अधिकार है, सत्य प्रस्तुत करना हमारा कर्तव्य

पूर्वोत्तर की चिंताओं पर केन्द्र को गौर करना चाहिए

केंद्र को पूर्वोत्तर की चिंताओं पर गौर करना चाहिए। उचित यह होगा कि चीन से इस मुद्दे पर सीधी बात की जाए। चीन भी नदी जल बंटवारे संबंधी अंतरराष्ट्रीय संधियों से बंधा हुआ है। उससे इस बारे में ठोस आश्वासन मांगा जाना चाहिए।चीन के ब्रह्मपुत्र नदी पर दुनिया का सबसे बड़ा बांध बनाने के एलान से पूर्वोत्तर भारत, और यहां तक कि बांग्लादेश में भी चिंता पैदा हुई है। आशंका है कि कभी हादसा होने से बांध टूटा, तो पूरा पूर्वोत्तर डूब जाएगा। साथ ही तनाव के हालात में चीन ब्रह्मपुत्र पानी भी रोक सकता है। ब्रह्मपुत्र नदी चीन में यारलुंग सांगपो नाम से जानी जाती है। अरुणाचल प्रदेश में इसे सियांग नाम से जाना जाता है।असम पहुंचने पर उसका नाम ब्रह्मपुत्र हो जाता है। ब्रह्मपुत्र की कुल लंबाई करीब 2,880 किलोमीटर है। इसका 1,625 किलोमीटर हिस्सा चीन के तिब्बत में है।भारत में 918 और बांग्लादेश में 337 किमी इलाके में ये नदी बहती है। पर्यावरणविदों ने ध्यान दिलाया है कि चीन की ओर से अतिरिक्त पानी छोड़ने की वजह से हाल के वर्षों में अरुणाचल में तीन बार भयावह बाढ़ आ चुकी है।इसके अलावा इलाके में पहले कई अन्य प्राकृतिक आपदाएं हो चुकी हैं। वर्ष 2000 में यारलुंग सांगपो की सहायक नदी इंगोंग सांगपो में भूकंप के कारण बड़े पैमाने पर भूस्खलन हुआ था।इससे अरुणाचल प्रदेश और असम में भयावह बाढ़ आई, जिससे जान-माल का भारी नुकसान हुआ। ऐसी घटनाएं बाद में भी हुई हैं। इस कारण ताजा खबर आने के बाद से पूरे इलाके में चिंता गहराने की खबरें हैं।अरुणाचल के मुख्यमंत्री पेमा खांडू ने कहा है कि चीन बीते कई वर्षों से अरुणाचल से सटे सीमावर्ती इलाकों में बड़े पैमाने पर आधारभूत ढांचे का निर्माण कर रहा है। उन्होंने इस मुद्दे पर बातचीत की जरूरत बताई। केंद्र सरकार को ऐसी चिंताओं पर तुरंत गौर करना चाहिए। अब चूंकि चीन से द्विपक्षीय वार्ता फिर शुरू हो चुकी है, इसलिए उचित यह होगा कि चीन से इस मुद्दे पर सीधी बात की जाए।चीन भी नदी जल बंटवारे संबंधी अंतरराष्ट्रीय संधियों से बंधा हुआ है। उससे इस बारे में ठोस आश्वासन मांगा जाना चाहिए।भारत सरकार के लिए उचित होगा कि वह अंतरराष्ट्रीय संधियों के उपयुक्त प्रावधानों का उल्लेख इस सिलसिले में करे। संभव हो, तो बांग्लादेश को भी शामिल कर त्रिपक्षीय वार्ता के लिए पहल की जानी चाहिए।



बसपा सुप्रीमो मायावती लखनऊ स्थित पार्टी कार्यालय में अपने जन्मदिन समारोह के दौरान प्रेस कॉन्फ्रेंस को संबोधित करती हुईं.

आज का राशिफल



मेष राशि: आज आपके लिए दिन पॉजिटिव रहने वाला है। आज आपका पारिवारिक मामला किसी बड़े बुजुर्ग की सहायता से सुलझ जाएगा। आज नियमित कार्यों के अतिरिक्त कुछ और जानकारीयां हासिल करने में भी समय बीतेगा। सामाजिक गतिविधियों में आपकी उपस्थिति और विचार सराहनीय रहेंगे। कुछ लोग प्रतिस्पर्धा की भावना से आपके प्रति अफवाह फैला सकते हैं। लेकिन इन गतिविधियों का आपके मान-सम्मान पर प्रभाव नहीं पड़ेगा।

वृष राशि: आज आपका दिन खास रहने वाला है। आज आप कई तरह की गतिविधियों में दिन बिताएंगे इसके साथ ही कठिन से कठिन काम को पूरे निश्चय के साथ पूरे कर लेंगे। आज व्यवसाय में मुनाफा दायक स्थिति बन रही है। आज किसी प्रोजेक्ट को लेकर ऑफिशियल यात्रा संभव है। आज पारिवारिक व्यवस्था को लेकर विचार विमर्श करेंगे। आपसी सामंजस्य द्वारा परिस्थितियों को संभालने का प्रयास करेंगे।

मिथुन राशि: आज का दिन आपके लिए सफलता दिलाने वाला है। आज ऑफिस में आप किसी नए प्रोजेक्ट पर काम करेंगे आपको सफलता मिलेगी। आज कुछ खास लोगों से मुलाकात का अवसर मिलेगा और रुका काम भी व्यवस्थित होगा। आज घर परिवार संबंधी समस्याओं को सुलझाने में सफल रहेंगे। अगर आपका कहीं पैसा अटका हुआ है तो आज उसकी वसूली करने का भी उचित दिन है।

कर्क राशि: आज आपको किसी अपने से अच्छी खबर मिलने के योग बने हुए हैं। आज आप अपने घरेलू कार्यों को पूरा करने में सफल होंगे। आज दिन भर कारनामत्वक और अनुशासित दृष्टिकोण आपको खुश रखेगा। स्वयं की सूझबूझ से लिए गए निर्णय के उचित परिणाम हासिल होंगे। विद्यार्थियों को इंटरव्यू या करियर से संबंधित क्षेत्र में सफलता मिलने की पूरी संभावना है।

सिंह राशि: आज का दिन फेवरिबल रहने वाला है। बिजनेस के लिए दिन अच्छा है। आज रियल स्टेट में फायदेमंद डील फाइनल हो सकती है। ऑफिस के कार्यभार की अधिकता की वजह से ओवर टाइम भी करना पड़ सकता है। घर का वातावरण मधुर और खुशनुमा बना रहेगा। आज जीवनसाथी के साथ भावनात्मक नजदीकियां बनाने में आपका प्रयास जरूरी है। आपका आर्थिक पक्ष मजबूत रहेगा।

कन्या राशि: आज आपका दिन बढ़िया रहेगा। आज परिवार में विशेष लोगों का आवागमन हो सकता है। आज आप इसकी तैयारी में व्यस्त रहेंगे। आज आप अपने जीवन में किसी प्रकार का बड़ा निर्णय लेना चाहते हैं, परंतु कुछ उलझनों के कारण आप नहीं ले पाएंगे। कविता लिखने के शौकीन लोगों को आगे बढ़ने का प्लेटफार्म किसी दोस्त की मदद से मिलेगा।

अवधेश कुमार

दिल्ली विधानसभा चुनाव का ऐलान हो चुका है। यहां मतदान 5 फरवरी को होगा और नतीजे 8 फरवरी को आएंगे। वैसे चुनाव कार्यक्रम घोषित होने से काफी पहले ही चुनाव अभियान चरम पर पहुंच चुका था।

2014 के बाद दिल्ली की राजनीति आप बनाम भाजपा के बीच दो ध्रुवीय हो गई है। इसके पूर्व भाजपा और कांग्रेस ही मुख्य पार्टियां होती थीं। 2013 से कांग्रेस का पतन आरंभ हुआ और पिछले दो विधानसभा चुनाव से वह शून्य पर है। भाजपा भी 1998 से सत्ता से बाहर है। भाजपा सत्ता में आना चाहती है तो कांग्रेस भी दिल्ली की मुख्यधारा में वापसी की कोशिश में है।

प्रश्न है कि क्या इस बार पिछले दो विधानसभा चुनावों से अलग परिणाम आएगा? क्या सत्ता परिवर्तित होगी? क्या दिल्ली की राजनीति तीन ध्रुवीय होगी? पिछले चुनाव तक कांग्रेस के केंद्रीय नेतृत्व की नीति किसी तरह भाजपा और प्रधानमंत्री नरेन्द्र मोदी को सत्ता में आने से रोकना था। इसके लिए वह हर तरह का समझौता कर रही थी। लोक सभा चुनाव में आप के साथ सीटों पर समझौता भी हुआ। कांग्रेस ने रणनीति बदली और वाकई दिल्ली में बने रहने के लिए संघर्ष कर रही है। बावजूद कुछ समय पूर्व लगता था कि आप तीसरी बार एकपक्षीय जीत प्राप्त कर सकती है। चुनाव या किसी संघर्ष में प्रतिद्वंद्वी को पराजित करने का सबसे बड़ा सूत्र आक्रामक होना है यानी आक्रामक होकर प्रतिद्वंद्वी को उतर देने तक सीमित रख दीजिए। केजरीवाल ने लगातार ऐसी घोषणाएं कीं जिससे भाजपा के सामने उतर देने का विकल्प दिखता था। भाजपा और कांग्रेस, दोनों केजरीवाल की घोषणाओं का तथ्यात्मक खंडन करती रहीं, उनकी विसनीयता को भी अतीत के आधार पर





प्रश्नों के घेरे में लाती रहीं लेकिन ऐसा नहीं था कि एजेंडा भाजपा तय कर रही हो। प्रधानमंत्री नरेन्द्र मोदी के चुनाव मैदान में उतरने तथा उम्मीदवारों की सूची जारी होने के साथ स्थिति बदलती दिख रही है। केजरीवाल की सबसे बड़ी ताकत मुफ्त की घोषणाएं रही हैं। इस बार उनका सबसे बड़ा दांव मंदिरों के पुजारियों और गुरु द्वारों के ग्रंथियों को 18 हजार रुपया प्रसिक वेतन देने की घोषणा है। इसके पहले महिला सम्मान योजना 2100 रुपया तथा वरिष्ठ नागरिकों के लिए निपुण सार्वजनिक अस्पतालों में निशुल्क उपचार की संजीवनी योजना घोषित की। इस समय मुस्लिम मतदाताओं की राष्ट्रीय स्तर पर कांग्रेस का समर्थन करने की प्रवृत्ति उभरी है। कांग्रेस को आक्रामकता देखकर आप को लग रहा है कि दिल्ली के 11-12 प्रतिशत मुस्लिम मतदाता उसके पास गए तो समस्या बढ़ जाएगी। दूसरे, केजरीवाल को समझ आ गया है कि देश में हिन्दुत्व राजनीति का मुख्य निर्धारक विचारधारा के रूप में बना रहेगा। इसका ध्यान रखते हुए

उन्होंने पुजारियों और ग्रंथियों के वेतन की घोषणा कर दी तथा भाजपा द्वारा प्रश्न उठाने के बाद कहा कि वह बताए कि इसके पक्ष में है या नहीं? वे पुजारियों और ग्रंथियों को वेतन देना चाहते हैं, या नहीं? यह ऐसा प्रश्न था जिसका स्पष्ट उत्तर देना किसी भी पार्टी के लिए कठिन है। केजरीवाल के बोलने, लोगों को लुभाने की चतुर शैली का उत्तर किसी पार्टी के लिए देना कठिन रहा है।भाजपा का पुजारी प्रकोष्ठ दिल्ली में अत्यंत सक्रिय है, और उनके कारण पार्टी की ताकत भी बढ़ी है। केजरीवाल ने इसी पर चोट करने के रणनीति अपनाई और नहीं कहा जा सकता कि इसका असर नहीं हुआ। लालच किसी को भी डिगा सकता है। इमामों को 18 महीने से वेतन न मिलने का मामला भले ही कांग्रेस या दूसरे विरोधियों के लिए केजरीवाल को कठघरे में खड़ा करने का आधार हो, आप हिन्दुत्व समर्थकों के बीच संदेश देने की रणनीति अपना रही है कि हम घोषणा के बावजूद उनको वेतन दे नहीं रहे और केवल पुजारियों और ग्रंथियों को देंगे।

सहकारिता: एक सतत और समावेशी वैश्विक भविष्य की कुंजी

मुरलीधर मोहोले

हाल ही में नई दिल्ली में आयोजित अंतर्राष्ट्रीय सहकारी गठबंधन (आईसीए) का वैश्विक सहकारी सम्मेलन 2024, सौ से अधिक देशों से आए वैश्विक नेताओं की एक सभा मात्र न होकर कहीं अधिक मायने रखता है; यह एक सतत एवं न्यायसंगत भविष्य को आकार देने में सहकारी समितियों के बढ़ते महत्व का प्रमाण है। सम्मेलन में प्रधानमंत्री नरेन्द्र मोदी ने संयुक्त राष्ट्र के अंतर्राष्ट्रीय सहकारिता वर्ष 2025 का शुभारंभ किया, जो एक महत्वपूर्ण वैश्विक पहल है जिसका मूल उद्देश्य संयुक्त राष्ट्र के सतत विकास लक्ष्यों को आगे बढ़ाने में सहकारी समितियों की महत्वपूर्ण भूमिका पर ध्यानाकर्षित कराना है। यह वर्ष वैश्विक, आर्थिक और सामाजिक विमर्श का वह महत्वपूर्ण अध्याय बन रहा है, जहाँ सहकारी समितियों को न केवल स्थानीय विकास के साधन बल्कि वैश्विक अर्थव्यवस्था में महत्वपूर्ण भागीदार के रूप में भी पहचान दी जा रही है।

सहकारी मॉडल: आस्तित्व में समुदायिक पर वैश्विक बदलाव के लिए तैयार

सहकारी मॉडल के मूल में एक सरल लेकिन शक्तिशाली अवधारणा निहित है – परस्पर लाभ के लिए एक साथ काम करते लोग। सहकारिता सामूहिक स्वामित्व, साझा जिम्मेदारी और लोकतांत्रिक निर्णय लेने पर जोर देती है। इन सिद्धांतों ने दुनिया भर में कृषि, स्वास्थ्य सेवा और वित्तीय सेवाओं से लेकर ऊर्जा उत्पादन तक उल्लेखनीय सफलताएँ दिलाई हैं।

भारत में, सहकारी समितियाँ ग्रामीण विकास में महत्वपूर्ण भूमिका निभाती रही हैं। उदाहरण के लिए, अमूल ने न केवल भारत को दुनिया का सबसे बड़ा दूध उत्पादक बना दिया है, बल्कि सहकारिता के माध्यम से आत्मनिर्भरता और समृद्धि का प्रतीक भी बन गया है। अमूल जैसी डेयरियां

उन सभी महिलाओं को सशक्त बनाकर ग्रामीण क्षेत्रों में महिला नेतृत्व वाले विकास का समर्थन करती हैं, जो महिलाएं व्यावसायिक दूध उत्पादक के लिए ऐसी समितियों से जुड़ी हुई हैं। अपने सहकारी मॉडल के माध्यम से ये सहकारी समितियाँ नेतृत्व की भूमिकाएँ, कौशल विकास और वित्तीय सहायता प्रदान करती हैं, जिससे महिलाओं को आर्थिक स्वतंत्रता प्राप्त करने में मदद मिलती है और अर्थव्यवस्था में उनकी भूमिका और मजबूत होती है।

सहकारी मॉडल को बढ़ावा देने में भारत का नेतृत्व

भारत ने लंबे समय से आर्थिक परिवर्तन और सामाजिक प्रगति को बढ़ावा देने के साधन के रूप में सहकारी समितियों के मूल्य को पहचाना है। नई दिल्ली में आयोजित आईसीए वैश्विक सहकारी सम्मेलन के कार्यक्रम में प्रधानमंत्री नरेन्द्र मोदी की उपस्थिति ने सहकारी आंदोलन के प्रति भारत की गहरी प्रतिबद्धता को उजागर किया है। अंतर्राष्ट्रीय सहकारिता वर्ष 2025 के शुभारंभ के दौरान उनके संबोधन ने एक आत्मनिर्भर, समृद्ध राष्ट्र के निर्माण में सहकारिता की भूमिका को रेखांकित किया। प्रधानमंत्री नरेन्द्र मोदी के भाषण ने हाशिए पर पड़े समुदायों को सशक्त बनाने की सहकारी क्षेत्र की क्षमता पर भी प्रकाश डाला, खासकर ग्रामीण भारत में, जहाँ सहकारी समितियाँ, कृषि और डेयरी फार्मिंग जैसे क्षेत्रों की रीढ़ बनी हुई हैं। नरेन्द्र मोदी के नेतृत्व में, भारत सरकार ने सहकारी क्षेत्र को बढ़ाने में महत्वपूर्ण प्रगति की है। सरकार द्वारा सहकारिता को बढ़ावा देने के लिए लिए जा रहे कदम इस मान्यता को उजागर करते हैं कि सहकारी समितियाँ केवल अतीत की निशानी नहीं हैं, बल्कि समकालीन आर्थिक और सामाजिक विकास की एक महत्वपूर्ण कड़ी हैं।

सहकारी से समृद्धि का विजन: भारत के सहकारी क्षेत्र का आधुनिकीकरण

प्रधानमंत्री नरेन्द्र मोदी के नेतृत्व और केंद्रीय गृह एवं सहकारिता मंत्री अमित शाह के मार्गदर्शन ने देश के सहकारी परिदृश्य को नया आयाम देने में महत्वपूर्ण भूमिका निभाई है। इनके कुशल दिशानिर्देशों में, भारत एक आधुनिक सहकारी ढांचे की ओर बढ़ रहा है जो डिजिटल अर्थव्यवस्था की मांगों के अनुरूप है। सहकारी समितियों की पहुँच और प्रभावशीलता का विस्तार करने के लिए प्रौद्योगिकी का लाभ उठाने की प्रधानमंत्री और सहकारिता मंत्री की सोच तेरे डिजिटल होती दुनिया में विशेष रूप से महत्वपूर्ण है। सहकारी समितियों का भविष्य, बदलते समय के साथ इनके विकसित होने, और दक्षता में सुधार के लिए आधुनिक उपकरणों को समाहित करने की उनकी क्षमता में निहित है।

वैश्विक एजेंडा: सहकारिता और सतत विकास लक्ष्य

विश्व जहाँ आर्थिक असमानता, जलवायु परिवर्तन और सामाजिक अशांति से जूझ रहा है, तो सहकारिता, विकास के लिए एक वैकल्पिक मॉडल पेश करती है जोकि समावेशी, लोकतांत्रिक और लचीला है। सहकारी मॉडल का जोर एकजुटता, आपसी सहयोग और लोकतांत्रिक भागीदारी पर है, जो इसे प्रमुख वैश्विक समस्याओं को संबोधित करने के लिए अद्वितीय बनाता है। सहकारी समितियाँ वित्तीय लाभ से अधिक लोगों की प्राथमिकताओं पर जोर देती है ताकि यह सुनिश्चित हो सके कि आर्थिक गतिविधियों के लाभ और व्यापक रूप से वितरित हो सके, जिससे वंचित सशक्त बनें और सामाजिक अंतर को कम करने में मदद मिले। सहकारिता आंदोलन को सतत विकास लक्ष्यों के साथ जोड़कर भारत ने खुद को सतत और समावेशी विकास के लिए वैश्विक अधिवक्ता के रूप में स्थापित किया है।


दुनियाँ के स्वर्ग कहे जाने वाले भारत के जम्मू कश्मीर में इंजीनियरिंग का चमत्कार - सोनमर्ग टनल व चिनाब रेल ब्रिज तैयार

जम्मू कश्मीर से लिखी दुनियाँ को हैरान करने वाली गाथा – सोनमर्ग टनल व चिनाब रेल ब्रिज की अद्भुत इंजीनियरिंग पर दुनियाँ ने टेका माथा

एडवोकेट किशन सनमुखदास भावनार्नी गोंदिया महाराष्ट्र

गोंदिया – वैश्विक स्तरपर पृथ्वी लोक का स्वर्ग कहे जाने वाला जम्मू कश्मीर भारत का एक ऐसा क्षेत्र है, जहाँ हर कोई जाना चाहता है। मेरी भी अभिलाषा है कि मैं एक बार पृथ्वी के इस स्वर्ग कहे जाने वाले जम्मू कश्मीर की वादियों में जाऊँ परंतु कनेक्टिविटी जलवायु परिवर्तन, मौसम की मार व सबसे बड़ा डर आर्लकवाद का था जिसको कंट्रोल करने 5 अगस्त 2019 को संविधान के अनुच्छेद 370 को संसद के दोनों सदनों में पारित कर राष्ट्रपति के हस्ताक्षर से अनुच्छेद 370 रद्द हो गया व भारत की आन बान शान कहे जाने वाले कश्मीर के विकास के लिए नए अध्याय जोड़ने का क्रम शुरू हो गया है, जिसका नतीजा यह हुआ कि आज सोनमर्ग टनल व चिनाब रेल ब्रिज सबसे के सामने है।हालांकि इन दोनों सबसे बड़ी परियोजनाओं को 10-20 वर्ष पहले से ही शुरू कर दिया गया था परंतु वर्तमान में यह दोनों सेवाएं नागरिकों की सेवार्थ तैयार हैं जिनमें से सोनमर्गटनल का शिलान्यास माननीय पीएम ने 13 जनवरी 2025 को किया है, अब शीघ्र ही चिनाब रेल ब्रिज पर भी यात्रियों को लेकर ट्रेन दौड़ने लगेंगी, जो शाब्द इस जनवरी 2025 की एंडिंग तक होने की संभावना है। चूंकि जम्मू कश्मीर से लिखी दुनियाँ की हैरान करने वाली गाथा, सोनमर्ग टनल व चिनाब रेलवे ब्रिज की अद्भुत इंजीनियरिंग पर दुनियाँ में टेका माथा, इसलिए आज हम मीडिया में उपलब्ध जानकारी के सहयोग से इस आर्टिकल में माध्यम से चर्चा करेंगे, दुनियाँ का स्वर्ग कहे जाने वालेभारत के जम्मू कश्मीर में इंजीनियरिंग का चमत्कार, सोनमर्ग टनल व चिनाब रेल ब्रिज तैयार।

साथियों बात अगर हम 13 जनवरी 2025 को सोनमर्ग टनल की स्थिति की करें तो, नेशनल हाइवे एंड इन्फ्रास्ट्रक्चर डेवलपमेंट कॉर्पोरेशन लिमिटेड ने इस टनल को इंजीनियरिंग का चमत्कार और क्षेत्र के लिए गेम चेंजर बताया है। साथ ही कहा कि यह परियोजना न केवल यात्रा के अनुभव को बेहतर बनाएगी, बल्कि जम्मू-कश्मीर और लद्दाख के बीच सामाजिक व आर्थिक विकास को भी गति देगी। जेड मार्ड टनल के साथ जोजिला टनल का काम 2028 तक पूरा होगा। यह क्षेत्रीय रक्षा रसद और यातायात को सुगम बनाएगी, इससे लद्दाख और जम्मू-कश्मीर के बीच जुड़ाव और विकास को नई दिशा मिलेगी। टनल के लाभ (1) सोनमर्ग टनल गगनगौर से सोनमर्ग तक निर्बाध यातायात सुनिश्चित



करेगी (2) राष्ट्रीय राजमार्ग-1 पर यात्रा की दूरी 49 किमी से घटकर 43 किमी हो जाएगी। (3) वाहनों की गति 30 किमी/घंटा से बढ़कर 70 किमी/घंटा हो जाएगी। (4) यह टनल क्षेत्र के पर्यटन और व्यापार में तेजी लाए में सहायक होगी टनल का रणनीतिक महत्व (5) सोनमर्ग और गगनगौर को जोड़ने वाली यह टनल 8,650 फीट की ऊंचाई पर स्थित है और इसमें आपातकालीन स्थिति के लिए 7.5 मीटर चौड़ा समानांतर मार्ग है। ये टनल लद्दाख को पूरे साल सड़क मार्ग से जोड़ने के साथ-साथ देश की रक्षा जरूरतों और क्षेत्रीय विकास में अहम भूमिका निभाएगी। साथियों बात अगर हम दिनांक 13 जनवरी 2025 को माननीय पीएम द्वारा इस अवसर पर किए गए 27 मिनट के संबोधन को पांच पॉइंट्स में देखें तो (1) सोनमर्ग टनल से लोगों की ज़िंदगी आसान होगी पीएम ने 27 मिनट के भाषण में कहा, जम्मू-कश्मीर की लद्दाख की एक और बहुत पुरानी डिमांड आज पूरी हुई है। इससे सोनमर्ग के साथ करगिल और लेह के लोगों की ज़िंदगी भी बहुत आसान होगी। अब बर्फबारी के दौरान एवलांच से या बरसात में होने वाली लैंड स्लाइड के कारण रास्ते बंद होने की परेशानी कम होगी। (2) टनल बनाने वाले श्रमिक न डिगो, न घर लौटे पीएम मोदी ने कहा- देश की उन्नति के लिए, जम्मू-कश्मीर की उन्नति के लिए जिन श्रमिक भाइयों ने कठिन परिस्थितियों में काम किया, जीवन की संकट में डालकर काम किया, अपनी जान गंवाई, लेकिन संकल्प से डिगो नहीं। श्रमिक साथी डिगो नहीं, किसी ने घर वापस जाने की बात नहीं की। उन्होंने हर चुनौती को पार करते हुए इस काम को पूरा किया है। जिन 7 साथियों को हमने खोया है, मैं आज सबसे पहले उनका स्मरण करता हूँ। (3) सोनमर्ग में टूरिस्ट को पंख लगने वाले हैं, आज

सार्वजनिक रूप से न बोलते हुए भी जमीन पर ऐसा प्रचार देखा जा सकता है। भाजपा शायद इस रणनीति को आरंभ में नहीं समझ पाई। बावजूद आप और केजरीवाल के लिए यह चुनाव 2015 और 2020 से गुणात्मक रूप से काफी भिन्न और बड़ी चुनौतियों वाला है। भाजपा ने जैसे उम्मीदवार उतारे हैं, उनसे पिछले दो विधानसभा चुनावों के विपरीत लगता है कि वह जीतने के लिए लड़ रही है। केजरीवाल के विरुद्ध प्रवेश वर्मा तथा मुख्यमंत्री आतिशी के विरुद्ध रमेश बिधुड़ी को उतारना इसका प्रमाण है। कांग्रेस की ओर से संदीप दीक्षित केजरीवाल को चुनौती दे रहे हैं, और पार्टी ने अच्छे उम्मीदवार उतारे हैं यानी दोनों पार्टियां केजरीवाल को किसी भी तरह पराजित करना चाहती हैं। उच्चतम न्यायालय ने जमानत में केजरीवाल के साथ शर्त लगाई हुई है कि वे मुख्यमंत्री रहें भी तो न सचिवालय जाएंगे, न कैबिनेट की बैठक बुलाएंगे और न फाइल पर हस्ताक्षर करेंगे।कांग्रेस और भाजपा लोगों के समझ रख रही हैं कि केजरीवाल मुख्यमंत्री के रूप में काम ही नहीं कर सकते। प्रधानमंत्री मोदी ने आप सरकार को कट्टर बेईमानों की सरकार कहा तो इस बार दिखाने के लिए शराब नीति घोटाले से लेकर बिजली-पानी व्यवस्था, शिक्षा आदि में भ्रष्टाचार के आरोप और उनके प्रमाण हैं। शराब नीति में भ्रष्टाचार के आरोप में स्वयं केजरीवाल, मनीष सिसोदिया और उनके साथी जेल जा चुकें हैं, और जमानत पर बाहर हैं। आप का एक वार्ड सहसूचक कर रहा है कि ईमानदारी और शुचिता के वादे के विपरीत हमारे लोगों ने शराब नीति में भ्रष्टाचार किया है। दूसरे, आप सरकार के कार्यका में दिल्ली की सड़कें ध्वस्त हो चुकी हैं। दिल्ली के फुटओवर ब्रिज खतरे की ओर बढ़ रहे हैं, न किसी की 10 सालों में मरम्मत हुई और न पेंटिंग।

इसका श्रेय आपको (पीएम को),आपके सहयोगियों और भारत के चुनाव आयोग को जाता है। मेरा दिल कहता है कि बहुत जल्द आप (पीएम) राज्य का दर्जा बहाल करने का अपना वादा पूरा करेंगे।



गुजरात को अमित शाह का तोहफा, 241 करोड़ रुपये की परियोजनाओं का किया उद्घाटन और शिलान्यास

नई दिल्ली (ए.)। केंद्रीय गृह मंत्री अमित शाह ने बुधवार को गुजरात के मनसा में 241 करोड़ रुपये की कई परियोजनाओं का शिलान्यास और उद्घाटन किया। कार्यक्रम के दौरान राज्य के सीएम भूपेन्द्र पटेल, गृह मंत्री हर्ष सांधवी और अन्य मौजूद रहे। अपने संबोधन के दौरान, शाह ने गुजरात के मुख्यमंत्री के रूप में अपने कार्यकाल के दौरान राज्य की पानी की कमी को चुनौतियों से निपटने के लिए पीएम नरेंद्र मोदी द्वारा किए गए परिवर्तनकारी प्रयासों पर प्रकाश डाला। उन्होंने मनसा सर्किट हाउस, नीलकंठ महादेव के पास एक सुरक्षा दीवार, बदपरा गांव में एक चेक बांध और चरदा और देलवाड़ा गांवों में क्लास ब्लॉक सहित कई विकास परियोजनाओं का उद्घाटन किया। उन्होंने अंबोद गांव में साबरमती नदी पर बैराज सहित 23 अतिरिक्त परियोजनाओं की आधारशिला भी रखी। शाह ने कहा कि इस बैराज से स्थानीय किसानों को काफी फायदा होगा, जबकि चेक डैम से



क्षेत्र के बच्चों के जीवन पर सकारात्मक प्रभाव पड़ेगा शाह ने कहा कि गुजरात में भूजल एक समय 1,200 फीट की गहराई पर उपलब्ध था, लेकिन पीएम मोदी के प्रयासों के कारण इसे और अधिक सुलभ बनाया गया क्योंकि मुख्यमंत्री के रूप में उन्होंने कच्छ और सौराष्ट्र सहित पूरे गुजरात में जल स्तर बढ़ाने के लिए नर्मदा परियोजना को पूरा करने को प्राथमिकता देकर काम किया था। उन्होंने इस बात पर जोर

दिया कि पीएम मोदी ने नर्मदा परियोजना को सफलतापूर्वक लागू करने के लिए सभी बाधाओं को पार कर लिया है। शाह ने आगे कहा कि पीएम मोदी के प्रधानमंत्री पद संभालने के बाद भी राज्य के हर घर को नर्मदा नदी का पानी उपलब्ध कराया गया।

हिमाचल में होटल के कमरे से मिली पंजाब की लड़की की लाश, कमरे में ठहरे दोनों लड़कों की तलाश
कुल्लू (आरएनएस)। पार्वती वैली स्थित कसोल में एक होटल से लड़की की लाश मिलने का मामला गरमा गया है। यह लड़की पंजाब की है और उसके परिजन जानकारी पाकर नैरचौक अस्पताल पहुंच गए हैं। उक्त लड़की पंजाब के मुक्तसर और बटिंडा के दो लड़कों के साथ यहां आई थी। तीनों एक ही कमरे 904 में ठहरे थे और ठहरने के थोड़ी देर बाद दोनों लड़के लड़की को उठाकर ले जाते दिखे तो स्टाफ ने रोक दिया। इसके बाद दोनों युवक चकमा देकर स्काफियो से फरार हो गए जबकि लाश वहीं छोड़ गए।



प्रधानमंत्री नरेंद्र मोदी ने मुंबई स्थित नौसेना डॉकयार्ड में 'गाई ऑफ ऑनर' का निरीक्षण किया.

पुलिस ने मुठभेड़ में बदमाश को किया गिरफ्तार, लूट का सामान, अवैध हथियार बरामद



नोएडा(आरएनएस)। नोएडा पुलिस और बदमाश के बीच बोती देर रात मुठभेड़ हो गई। इस मुठभेड़ के बाद बदमाश को घायल अवस्था में गिरफ्तार किया गया है, जिसके पास से लूट का मोबाइल, अवैध तमंचा और बाइक बरामद हुई है। ये मुठभेड़ थाना सेक्टर-49 पुलिस और बदमाश के बीच हुई है। एडीसीपी मनीष मिश्रा से मिली जानकारी के मुताबिक 14 जनवरी को थाना सेक्टर-49 नोएडा पुलिस द्वारा सेक्टर-76 मेट्रो स्टेशन के पास पेट्रोल पंप की तरफ चेकिंग की जा रही थी। तभी एक संदिग्ध मोटरसाइकिल पर सवार व्यक्ति आता दिखाई दिया, जिसे रुकने का इशारा किया गया। परंतु वह नहीं रुका और मोटरसाइकिल

को तेजी से चलाते हुए भागने का प्रयास करने लगा इसी हड़बड़ाहट में मोटरसाइकिल फिसलकर गिर गई और उसने पुलिस टीम को अपने पास आते देख फायर कर दिया। पुलिस टीम द्वारा की गई जवाबी कार्रवाई में बदमाश गोली लगने से घायल हो गया। एडीसीपी के मुताबिक घायल बदमाश की पहचान पिन्टू उर्फ नेवला (25), निवासी मयूर विहार फेस-3, थाना गाजीपुर पूर्वी दिल्ली के रूप में हुई है। घायल बदमाश के कब्जे से लूटा हुआ एक मोबाइल फोन बरामद हुआ है, जिसे इस बदमाश ने एक दिन पहले ही थाना 49 इलाके से लूटा था।



प्रयागराज में 45 दिवसीय मलक्कुंभ 2025 के तीसरे दिन श्रद्धालुओं ने गंगा, यमुना और पौराणिक सरस्वती नदियों के संगम त्रिवेणी संगम पर किन्नर अखाड़ी की आचार्य महामंडलेश्वर लक्ष्मी नारायण त्रिपाठी से आशीर्वाद लिया।

अब 9ए कोटला रोड होगा कांग्रेस मुख्यालय का नया पता ... 252 करोड़ बने 'इंदिरा भवन' का सोनिया गांधी ने किया उद्घाटन

नई दिल्ली (आरएनएस)। कांग्रेस पार्टी के नए मुख्यालय का आज उद्घाटन हो गया है। सोनिया गांधी ने पार्टी के नए दफ्तर का उद्घाटन किया। इसके बाद अब पार्टी का नया पता बदलकर 9 कोटला रोड हो गया है। इससे पहले कांग्रेस का मुख्यालय 24 अकबर रोड पर था। कांग्रेस के अध्यक्ष मल्लिकार्जुन खड़गे, सोनिया गांधी, राहुल गांधी और कई अन्य बड़े नेताओं की उपस्थिति में नए मुख्यालय में पार्टी का झंडा फहराया गया। इस दफ्तर को 252 करोड़ रुपये की लागत से तैयार किया गया है। कांग्रेस के नए दफ्तर के ग्राउंड फ्लोर पर बाई तरफ हाई टेक प्रेस कॉन्फ्रेंस रूम तैयार किया गया है। नई इमारत के बिल्कुल बीच में रिसेप्शन है। इमारत के बाई तरफ कांग्रेस के मीडिया प्रभारी का दफ्तर होगा। इसके साथ ही टीवी डिवेट के लिए छोटे-छोटे साइडस्क्रीन चैबर बने हुए हैं। इसके बगल में पत्रकारों और केमरापर्सन के लिए सिटिंग रूम भी बनाए गए हैं। इमारत की पहली मंजिल पर बाई तरफ विशेष कार्यक्रमों के लिए हाईटेक ऑडिटोरियम बनाया गया है।

दिल्ली-एनसीआर में घने कोहरे के कारण विजिबिलिटी शून्य, ट्रेन और बस सेवा प्रभावित; आईएमडी ने जारी किया येलो अलर्ट



नई दिल्ली (आरएनएस)। दिल्ली-एनसीआर समेत पूरा उत्तर भारत घने कोहरे की चपेट में है। राष्ट्रीय राजधानी में विजिबिलिटी बेहद कम है। मौसम विभाग ने घना कोहरा और बारिश को लेकर येलो अलर्ट जारी किया है। आईएमडी के मुताबिक, दिल्ली-एनसीआर

में घना कोहरा छाया रहेगा। पश्चिमी विक्षोभ की वजह से आसमान में भी बादल छाए रहेंगे और हल्की बूंदाबादी भी हो सकती है। वहीं, अधिकतम तापमान 19 डिग्री सेल्सियस और न्यूनतम तापमान नौ डिग्री सेल्सियस रह सकता है। दिल्ली में घने कोहरे की वजह से ट्रेन और बस सेवा पर असर पड़ रहा है। ट्रेन अपने निर्धारित समय से देरी से चल रही हैं। वहीं, सड़कों पर भी गाड़ियां रेंग रही हैं। मौसम विभाग ने दिल्ली-एनसीआर, उत्तर प्रदेश, पंजाब, हरियाणा, चंडीगढ़ में अलग-अलग स्थानों पर बादल गरजने के साथ ही बिजली गिरने की भी आशंका जताई है।मौसम विभाग का कहना है कि सुबह के समय 4 किलोमीटर प्रति घंटे की रफ्तार से हवाएं चल रही हैं। हवा की गति धीरे-धीरे दोपहर में 6 से 8 किमी प्रति घंटे तक बढ़ जाएगी। वहीं, दिल्ली के अलावा नोएडा, गाजियाबाद, गुरुग्राम और फरीदाबाद भी कोहरे की चपेट में लिपटा हुआ है। इससे आम लोगों को परेशानियों का सामना करना पड़ रहा है। जम्मू, कश्मीर और लद्दाख के कई हिस्सों में न्यूनतम तापमान 0 डिग्री सेल्सियस से नीचे बना हुआ है। हिमाचल प्रदेश के कुछ हिस्सों में 1-4 डिग्री सेल्सियस, उत्तर-पश्चिम और मध्य भारत के कई हिस्सों में 4-10 डिग्री सेल्सियस, पूर्व और पश्चिम भारत के कई हिस्सों में तापमान 10-16 डिग्री सेल्सियस बना हुआ है। इसके अलावा, पिछले 24 घंटों के दौरान, मध्य प्रदेश के कई हिस्सों में न्यूनतम तापमान में 1-5 डिग्री सेल्सियस की गिरावट दर्ज की गई है।

सुप्रीम कोर्ट ने विधान परिषद चुनाव के रिजल्ट पर लगाई रोक

नई दिल्ली (ए.)। न्यायमूर्ति सूर्यकांत और न्यायमूर्ति एन कोटिस्वर सिंह की पीठ को सिंह की ओर से पेश वरिष्ठ अधिकारिका अभिषेक मनु सिंघवी ने सूचित किया कि इस सीट के लिए उपचुनाव परिणाम 16 जनवरी को घोषित होने की संभावना है क्योंकि चुनाव निर्विरोध हुआ था। पीठ ने कहा कि चूंकि वह पहले ही मामले पर दलीलों सुन रही है, इसलिए इस बीच सीट के लिए कोई परिणाम घोषित नहीं किया जाना चाहिए। याचिकाकर्ता को हटाने के परिणामस्वरूप रिक्त के संबंध में बिहार विधान परिषद में उप-चुनाव का परिणाम घोषित नहीं किया जाएगा। सुप्रीम कोर्ट ने बुधवार को भारत के चुनाव आयोग को उस सीट के लिए बिहार विधान परिषद उपचुनाव परिणाम घोषित करने से रोक



सदन में तीखी बहस के दौरान मुख्यमंत्री नीतीश कुमार के खिलाफ नारेबाजी करने का आरोप लगाया गया था। न्यायमूर्ति सूर्यकांत और न्यायमूर्ति एन कोटिस्वर सिंह की पीठ को सिंह की ओर से पेश वरिष्ठ अधिकारिका अभिषेक मनु सिंघवी ने सूचित किया कि इस सीट के लिए उपचुनाव परिणाम 16 जनवरी को घोषित होने की संभावना है क्योंकि चुनाव निर्विरोध हुआ था।

नौसेना को सौंपने से पहले ही क्रैश हुआ अडानी का ड्रोन, पोर्बंदर में चल रही थी टेस्टिंग

पोर्बंदर (आरएनएस)। भारतीय नौसेना के लिए तैयार किए जा रहे दृष्टि 10 स्टारलाइनर ड्रोन का पोर्बंदर तट पर परीक्षण के दौरान दुर्घटनाग्रस्त होने की खबर है। अडानी डिफेंस एंड एयरोस्पेस द्वारा निर्मित इस ड्रोन का नौसेना को सौंप जाने से पहले परीक्षण किया जा रहा था, तभी यह हादसा हुआ। दृष्टि 10 स्टारलाइनर एक मध्यम कंचाई वाला लंबी दूरी का ड्रोन है, जिसे इजरायली डिफेंस फर्म एल्विट सिस्टम्स के सहयोग से विकसित किया गया है। यह ड्रोन 70km स्क्वैरों है और 36 घंटे तक उड़ान भरने में सक्षम है। 450 किलोग्राम तक का पेलोड ले जाने की क्षमता वाला यह ड्रोन निगरानी और खुफिया जानकारी जुटाने में महत्वपूर्ण भूमिका निभाता है। भारतीय नौसेना को पहले ही दृष्टि 10 को अपने बेड़े में शामिल कर लिया था। इसे सेना और नौसेना की खुफिया, निगरानी और टोही क्षमताओं को बढ़ाने के उद्देश्य से खरीदा गया था। प्रत्येक दृष्टि 10 ड्रोन की कीमत लगभग 145 करोड़ रुपये है। दुर्घटना के बाद ड्रोन को बरामद कर लिया गया है और मामले की जांच जारी है। यह घटना ऐसे समय में हुई है जब भारतीय नौसेना अपनी समुद्री सुरक्षा



को लेकर महत्वपूर्ण कदम उठा रही है। उल्लेखनीय है कि चार महीने पहले एक एमक्यू-9बी सीगार्डियन ड्रोन भी बंगाल की खाड़ी में तकनीकी खराबी के कारण दुर्घटनाग्रस्त हो गया था। इस घटना के बावजूद, भारतीय नौसेना अपनी समुद्री ताकत को बढ़ाने के लिए लगातार प्रयासरत है। नौसेना जल्द ही दो युद्धपोत और एक पनडुब्बी को अपने बेड़े में शामिल करने जा रही है। इनमें कलवरी-क्लास की अंतिम पनडुब्बी 'वाघशीर', विध्वंसक 'सूरत', और फ्रिगेट 'नीलगिरी' शामिल हैं। ये सभी मुंबई स्थित मझगांव डॉक शिपबिल्डर्स लिमिटेड में निर्मित हुए हैं।इसके अतिरिक्त, नौसेना अपनी टोही क्षमताओं को और मजबूत करने के लिए अमेरिका से 31 एमक्यू-9बी ड्रोन खरीदने के समझौते पर भी हस्ताक्षर कर चुकी है। इस खरीद का मुख्य उद्देश्य हिंद महासागर क्षेत्र में चीन की बढ़ती गतिविधियों पर नजर रखना है।

जयपुर में 27 जनवरी को होगा पाल बालाजी ज्योतिष ज्ञान महोत्सव

जयपुर (ए.)। अपेक्स यूनिवर्सिटी जयपुर और पाल बालाजी ज्योतिष संस्थान जयपुर जोधपुर के संयुक्त तत्वाधान में सोमवार 27 जनवरी को पाल बालाजी ज्योतिष ज्ञान महोत्सव आयोजित किया जायेगा। इंटरनेशनल कॉफ्रेंस में 350 से अधिक ज्योतिष विद्वान भाग लेंगे। कॉन्फ्रेंस के उद्घाटन के लिए केंद्रीय रेल मंत्री, लोकसभा अध्यक्ष, राजस्थान के राज्यपाल, मुख्यमंत्री, उपमुख्यमंत्री, मुख्य सचिवतक, विधायक सहित अन्य अति विशिष्ट व्यक्तियों को निमंत्रण दिया गया है। अपेक्स यूनिवर्सिटी के अध्यक्ष डॉ रवि जूनीवाल ने बताया कि शिक्षा एवं कैरियर में ग्रहों की भूमिका और दौलत जीवन में तनाव, विघटन और निवारण विषय पर देश विदेश के प्रसिद्ध ज्योतिषाचार्य अपने अपने विचार प्रकट करेंगे। पाल बालाजी ज्योतिष ज्ञान महोत्सव में मुख्य वक्ता कैप्टन लेखराज शर्मा, प्रसिद्ध ज्योतिषाचार्य के ए दुबे, रमेश भोजराज द्विवेदी, लाल किताब विशेषज्ञ गुरुदेव जी डी वशिष्ठ, गुरुदेव रमेश सेमवाल, शुभेश शरमन, प्रोफेसर डॉ अनिल मित्रा, डॉ शेफाली गर्ग, डॉ बाई राखी, डॉ मनोज गुप्ता सहित अन्य विद्वान होंगे।

12 साल बाद आसाराम अंतरिम जमानत पर रिहा, जोधपुर आश्रम लौटे

जयपुर,(आरएनएस)। 2013 के बलात्कार मामले में राजस्थान हाईकोर्ट से अंतरिम जमानत मिलने के बाद स्वयंभू संत आसाराम मंगलवार देर रात रिहा हो गए। इसके बाद वह जोधपुर स्थित पाल गांव के अपने आश्रम में पहुंचे, जहां उनके 'सेवादारों' ने आतिशबाजी कर उनका स्वागत किया। जोधपुर के मणार्ड आश्रम में नाबालिग शिष्या से बलात्कार के मामले में गिरफ्तारी के बाद 2 सितंबर 2013 को आसाराम को जेल में डाल दिया गया था। 25 अप्रैल 2018 को जोधपुर की विशेष पाँसको कोर्ट ने उसे दोषी करार देते हुए उम्रकैद की सजा सुनाई थी। 11 साल 4 महीने और 12 दिन की सजा काटने के बाद उन्हें स्वास्थ्य आधार पर अंतरिम जमानत मिल गई। राजस्थान हाईकोर्ट ने आसाराम को उनकी



उम्र और विगड़ते स्वास्थ्य का हवाला देते हुए 31 मार्च तक जमानत दे दी। उनके वकील निशांत बोरदा ने कहा कि जमानत आवेदन में 7 जनवरी के सुप्रीम कोर्ट के एक पूर्व फैसले का हवाला दिया गया है, जिसमें गुजरात के एक अलग मामले में जमानत दी गई थी। कोर्ट ने जमानत के लिए कुछ शर्तें लगाई हैं, जिनमें आसाराम अपने अनुयायियों से समूह में नहीं

मिल सकते, सभाओं को संबोधित नहीं कर सकते या मीडिया से बात नहीं कर सकते, उन्हें अपने साथ तैनात तीन सुरक्षाकर्मियों का खर्च उठाना होगा। इसके अलावा, उन्हें देश भर में किसी भी आश्रम में रहने और आश्रम या अस्पताल में इलाज कराने की अनुमति शामिल है। आसाराम ने इससे पहले गुजरात के सूरत स्थित एक आश्रम की महिला अनुयायी से बलात्कार के मामले में जमानत मांगी थी। सुप्रीम कोर्ट ने 7 जनवरी को उन्हें मेडिकल शर्तों के आधार पर अंतरिम जमानत दी थी। हालांकि, जोधपुर बलात्कार मामले में उन्हें हाईकोर्ट के इस फैसले तक कोई राहत नहीं मिली। आसाराम को कई मामलों में दोषी पाया गया है, जिसमें जोधपुर मामला भी शामिल है।



आम आदमी पार्टी के राष्ट्रीय संयोजक और नई दिल्ली विधानसभा से उम्मीदवार अरविंद केजरीवाल ने नई दिल्ली में राज्य विधानसभा चुनाव के लिए अपना नामांकन पत्र दाखिल किया।

लकी भास्कर के बाद मीनाक्षी चौधरी के हाथ लगी एक और फिल्म, श्रीलीला को किया रिलेस



नवीन पोलीशेट्टी साउथ के एक प्रतिभाशाली अभिनेता हैं। हालांकि, लंबे समय से वह किसी बड़ी फिल्म में नजर नहीं आए हैं। उनकी आखिरी फिल्म मिस शेट्टी मिस्टर पोलीशेट्टी को रिलीज हुए काफी समय हो चुका है। अब, अभिनेता के फैंस के लिए एक खुशखबरी आई है। नवीन की आगामी फिल्म अनगनगा ओका राजू नाम की फिल्म को फिर से शुरू किया गया है। पहले इस फिल्म को कुछ कारणों से रद्द कर दिया गया था, लेकिन अब यह फिर से बन रही है। इसका टीजर आज रिलीज होने वाला है। फिल्म में शुरुआत में श्रीलीला को मुख्य अभिनेत्री के रूप में कास्ट किया गया था, लेकिन शेड्यूल के टकराव के कारण उन्होंने इस प्रोजेक्ट को छोड़ दिया। इसके बाद फिल्म में उनकी जगह मीनाक्षी चौधरी को कास्ट किया गया है। मीनाक्षी को हाल ही में लकी भास्कर में देखा गया था। फिल्म में उनकी अदाकारी को लोगों ने काफी सराहा था। यह फिल्म बॉक्स ऑफिस पर सुपरहिट साबित हुई थी। फिल्म में दुलकर सलमान ने मुख्य भूमिका निभाई थी। बड़े पर्दे के बाद इस फिल्म को ओटीटी पर भी खूब पसंद किया गया था। इस फिल्म की सफलता के बाद अब उनके हाथ एक और फिल्म आ गई है। नवीन पोलीशेट्टी के साथ इस फिल्म से उनके करियर को नई उड़ान मिलने की उम्मीद जताई जा रही है।

बॉक्स ऑफिस पर गेम चेंजर की कमाई की रफ्तार धीमी, चौथे दिन का कारोबार रहा सबसे कम

अभिनेता राम चरण की फिल्म गेम चेंजर पर निर्माताओं ने पानी की तरह पैसा बहाया। फिल्म के केवल 4 गानों पर 75 करोड़ रुपये खर्च किए गए। हालांकि, यह सब फिल्म को फायदा नहीं पहुंचा सका। करीब 450 करोड़ रुपये में बनी इस फिल्म की पहले दिन की कमाई संतोषजनक नहीं रही। इसके बाद से ही फिल्म पर फ्लॉप होने का खतरा मंडराने लगा। आइए बताते हैं गेम चेंजर ने चौथे दिन कितने करोड़ रुपये कमाए। सैकनलक के मुताबिक, गेम चेंजर ने रिलीज के चौथे दिन यानी पहले सोमवार को 8.50 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 97 करोड़ रुपये हो गया है। गेम चेंजर ने 51 करोड़ रुपये के साथ टिकट खिड़की पर बेहतरीन शुरुआत की थी, वहीं दूसरे दिन यह फिल्म 21.6 करोड़ रुपये और तीसरे दिन 15.9 करोड़ रुपये कमाने में सफल रही। फिल्म की लागत निकलना भी मुश्किल लग रहा है। गेम चेंजर में राम चरण की जोड़ी कियारा आडवाणी के साथ बनी है। विनय विद्या राम के बाद यह दोनों के बीच दूसरा सहयोग है। इस फिल्म में राम चरण पिता और पुत्र की दोहरी भूमिका में हैं। फिल्म में अंजलि, एसजे सूर्या, जयराम, सुनील, श्रीकांत, समुथिरकानी और नासर जैसे सितारे भी अहम भूमिका हैं। एस शंकर के निर्देशन में बनी गेम चेंजर एक राजनीतिक ड्रामा है, जो 5 भाषाओं-तमिल, तेलुगु, हिंदी, कन्नड़ और मलयालम में रिलीज हुई है।

सर्दियों में बच्चे को कितने घंटे डायपर पहनना चाहिए? रोजाना इतनी देर पहनने से खतरा



आजकल लगभग सभी घरों में छोटे बच्चों को डायपर पहनाए जाते हैं। सर्दियों में बच्चे ज्यादा टॉयलेट करते हैं। ऐसे में बार-बार उनके कपड़े गीले हो जाते हैं। कपड़े भीगने की वजह से उन्हें सर्दी न लगे इसलिए इस मौसम में बच्चों को रात के साथ-साथ दिन में लोग डायपर पहना देते हैं। ताकि उनके कपड़े न बदलने पड़े। डायपर पहनाने से मम्मियों को इस टेंशन से राहत मिल जाती है कि अगर बच्चा सू-सू या पांटी कर लेगा तो दिक्कत नहीं होगी। लेकिन क्या आपको पता है रोजाना हर समय डायपर बच्चों को पहनना उन्हें नुकसान पहुंचा सकता है। क्या आपको पता है बच्चे को कितने घंटे डायपर पहनना चाहिए? या ज्यादा देर तक बच्चों को डायपर पहनाने से बच्चे को क्या-क्या दिक्कतें हो सकती हैं? आइए जानते हैं इसके बारे में.

इतनी देर पहनाएं डायपर

चाइल्ड स्पेशलिस्ट के अनुसार अगर आप चाहते हैं कि आपके बच्चे की स्किन पर रैशोज, दाने और खुजली की दिक्कत न हो तो एक डाइपर दो घंटे से ज्यादा देर तक नहीं पहनाना चाहिए, क्योंकि लंबे

समय तक डायपर पहनाने से बच्चे की स्किन को हवा नहीं मिल पाती है। इससे उन्हें नुकसान हो सकता है। सर्दियों में थोड़ी-थोड़ी देर बाद डाइपर चेक करना चाहिए कि वह भर तो नहीं गया है। डाइपर बदलने के बाद बच्चे को कुछ देर खुला छोड़ना चाहिए.

बच्चों को ज्यादा देर तक डायपर पहनाने के नुकसान

- * हेल्थ एक्सपर्ट के अनुसार बच्चे को रोजाना बहुत देर तक डायपर पहना कर रखना सही नहीं है. बच्चे बोल नहीं पाते हैं, ऐसे में उन्हें असुविधा भी होती है तो माता पिता को समझना मुश्किल होता है.
- * सर्दियों में बच्चों को डायपर पहन कर रखने से उनकी त्वचा पर नमी बनी रहती है. ऐसा लंबे समय तक होने की वजह से स्किन इन्फेक्शन का खतरा बढ़ जाता है.
- * बच्चों की स्किन नाजुक होती है. सर्दियों में स्किन और ज्यादा सेंसिटिव हो जाती है. डायपर में सिंथेटिक फाइबर रंग या कुछ हार्श केमिकल उत्पादों का इस्तेमाल होता है. ऐसे में ये सभी बच्चों की स्किन को नुकसान पहुंचा सकते हैं.

सलमान खान, अमन और राशा और रवीना टंडन ने मचाया धमाल >>> बिग बॉस 18 ग्रैंड फिनाले के करीब पहुंचा

मशहूर टीवी शो बिग बॉस 18 अब अपने ग्रैंड फिनाले के करीब पहुंच गया है। शो में फिनाले से पहले कई खास मेहमानों की एंट्री हो रही है। शो के वीकेंड के वार के एक नए प्रोमो में फिल्म आजाद के दो मुख्य कलाकार, अमन देवगन और राशा थडानी, सलमान खान के साथ नजर आए।

इस खास मौके पर बॉलीवुड अभिनेत्री रवीना टंडन भी मंच पर मौजूद थीं। प्रोमो में सलमान खान, अमन और राशा का मंच पर स्वागत करते हुए कहते हैं, यह विश्वास करना मुश्किल है कि आप लोग हीरो-हीरोइन बन गए और मैं वही का वही हूं। इसके बाद, सलमान खान राशा से मजाक करते हुए कहते हैं कि वह अपनी बड़ी बहन को बुला सकती हैं। यहां सलमान, राशा की मां रवीना टंडन को उनकी बड़ी बहन मानते हुए उनका स्वागत करते हैं। इस प्रोमो में, अमन देवगन और राशा थडानी सलमान खान को अपनी आने वाली फिल्म आजाद के गाने फिरंगे के डांस स्टेप्स सिखाते हुए दिखाई देते हैं। इसके बाद, राशा और अमन, सलमान और रवीना के साथ एक मजेदार गेम खेलते हैं।

इस दौरान, सलमान और रवीना प्यार दिलों का मेला है गाने पर मस्ती से झूमते हुए नजर आते हैं। अंत में, सभी



कलाकार मिलकर जीने के हैं चार दिन गाने पर जोरदार डांस करते हैं। बिग बॉस 18 का ग्रैंड फिनाले 19 जनवरी 2025 को प्रसारित किया जाएगा। यह फिनाले एपिसोड रात 9 बजे से शुरू होगा और लगभग 3 घंटे तक चलेगा। दर्शक कलर्स टीवी और जियो सिनेमा पर शो का लाइव फिनाले देख सकते हैं।


महाअवतार नरसिम्हा का टीजर हुआ रिलीज, हिरण्यकश्यप का सर्वनाश करने के लिए भगवान विष्णु ने लिया अवतार

होम्बाले फिल्मस् और कलीम प्रोडक्शन्स ने मकर संक्रांति के शुभ अवसर पर महाअवतार नरसिम्हा का बहुप्रतीक्षित टीजर रिलीज किया है. अश्विन कुमार के निर्देशन में बनी यह एनीमेटेड सीरीज भगवान विष्णु के सभी अवतारों की कहानियां पेश करने के उद्देश्य से बनाई गई महाअवतार सीरीज का पहला भाग है. महाअवतार नरसिम्हा टीजर में भक्त प्रह्लाद की कहानी और भगवान नरसिंह के अवतार का वर्णन किया गया है, जहां भगवान विष्णु ने बुराई के अंत और धर्म की पुनः स्थापना के लिए यह रूप धारण किया था.

पवन कल्याण की दमदार आवाज में हरि हर वीर मल्लु का फर्स्ट सिंगल प्रोमो आउट, 17 जनवरी को रिलीज होगा पूरा सॉन्ग

हरि हर वीर मल्लु के मेकर ने मकर संक्रांति/पोंगल के शुभ अवसर पर फिल्म का फर्स्ट सिंगल प्रोमो जारी किया है. प्रोमो में पवन कल्याण की झलक के साथ फुल सॉन्ग की रिलीज डेट का भी खुलासा किया गया है. इस गाने को चार भाषाओं में रिलीज किया जाएगा.

मंगलवार को मेकर्स ने एक्स (पूर्व में ट्विटर) पर हरि हर वीर मल्लु का फर्स्ट सिंगल प्रोमो जारी किया. इसे चार भाषाओं हिंदी, तमिल, कन्नड़ और मलयालम में रिलीज किया गया है. हरि हर वीर मल्लु का फर्स्ट सिंगल प्रोमो का यूट्यूब लिंक साझा करते हुए मेकर्स ने कैप्शन में लिखा है, म्यूजिकल तूफान की शुरुआत. हरि हर वीर मल्लु का पहला सिंगल प्रोमो अब रिलीज हो गया है. प्रोमो की शुरुआत एक घने जंगल से होती है. बैकग्राउंड में पवन कल्याण की दमदार आवाज सुना जा सकता है, जो किसी को चेतावनी देते हुए कहते हैं, सुन ले... वीर मल्लु बात करे तो सुन ले. प्रोमो में पूरे गाने की रिलीज डेट की जानकारी भी दी गई है. 17 जनवरी को सुबह 10:20 बजे पूरा गाना रिलीज होगा. हिंदी में हरि हर वीर मल्लु के



फर्स्ट सिंगल को बात निराली टाइटल दिया गया है. तमिल में इसे केक्कणम गुरुवे, कन्नड़ में माधु केलय्या और मलयालम में केलकणम गुरुवे नाम दिया गया है.

हरि हर वीर मल्लु में साउथ फिल्म इंडस्ट्री के पावर स्टार पवन कल्याण अहम भूमिका में है.

उनके साथ निधि अग्रवाल, बॉबी देओल और अन्य कलाकार स्क्रीन स्पेस साझा करते नजर आएंगे. ज्योति कृष्णा और कृष जगरलामुदी ने मिलकर इस फिल्म डायरेक्ट किया है. जबकि ऑस्कर विजेता एमएम कोरवानी ने म्यूजिक कंपोज किया है.

पुष्पा 2 महीने बाद भी करोड़ों में कर रही कमाई, 40वें दिन जुटाए इतने करोड़ रुपये

जाने-माने अभिनेता अल्लु अर्जुन और अभिनेत्री रश्मिका मंदाना की पैन-इंडिया फिल्म पुष्पा 2 द रूल पहले ही दिन से बॉक्स ऑफिस पर जबरदस्त कमाई कर रही है। यह फिल्म अपने छठे सप्ताह में प्रवेश कर चुकी है और इसका जलवा अब भी कायम है। फिल्म का खुमार दर्शकों के सिर चढ़कर बोल रहा है। आए दिन यह कोई न कोई रिकॉर्ड तोड़ रही है। अब पुष्पा 2 की कमाई के 40वें दिन के आंकड़े सामने आ गए हैं। सैकनलक के मुताबिक, पुष्पा 2 ने रिलीज के 40वें दिन 1 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 1,221.55 करोड़ रुपये हो गया है। फिल्म का बजट 500 करोड़ रुपये बताया जा रहा है। विदेश में पुष्पा 2 खूब धमाल मचा रही है। दुनियाभर में इस फिल्म ने अब तक 1,850 करोड़ रुपये से अधिक का कारोबार कर लिया है।

कैसे पता करें कि आपको थायराइड है या नहीं? ऐसे संकेत देखकर करें पहचान

आजकल बहुत सारे लोग थायराइड होने से परेशान हैं. समय रहते अगर इसके लक्षणों को पहचान कर सतर्क हो जाए तो इसे कंट्रोल किया जा सकता है. लेकिन बहुत सारे लोग इसके लक्षण या तो पहचान नहीं पाते हैं या फिर उन्हें इस बारे में पता ही नहीं होता है. ऐसे में आज हम आपको बताने जा रहे हैं कि कैसे पता करें कि आपको थायराइड है या नहीं? थायराइड होने पर शरीर में कुछ संकेत दिखाई देते हैं, आइए जानते हैं इसके बारे में.

पहले जानिए थायराइड है क्या ?

इंसानों के शरीर में गले के निचले हिस्से में थायराइड नाम की एक ग्लैंड होती है. इस ग्लैंड से शरीर में ट्राइआयोडोथायरोनिन और थायरोक्सिन नाम के हॉर्मोन रिलीज होते हैं. जब शरीर में इनकी कमी हो जाती है तब उस स्थिति को हाइपोथायराइडिज्म कहा जाता है. लेकिन जब शरीर में ट्राइआयोडोथायरोनिन और थायरोक्सिन जल्द बढ़ जाते हैं, तब इस स्थिति को हाइपरथायराइडिज्म कहते हैं. ये दोनों ही लोगों को परेशानी में डाल देती हैं.

थायराइड के शुरुआती लक्षण क्या होते हैं ?

जब लगे थकावट

थायराइड के शुरुआती लक्षण की बात करें तो जब आप अच्छी नींद ले रहे हैं. आराम कर रहे हैं लेकिन इसके बाद भी आपको थकावट महसूस होती है. तो आपको थायराइड हो सकता है.

रोजमर्रा के काम करने में हो दिक्कत

जिन लोगों को हाइपरथायराइडिज्म की दिक्कत होती है उनको रोजमर्रा के काम करने में दिक्कत होने लगती है. जब आप काम भी करने में असमर्थ हो जाते हैं तो यह थायराइड बढ़ने की तरफ इशारा करता है.

जब बढ़ने लगे तेजी से वजन

खूबसूरत साड़ी पहन प्रज्ञा जैसवाल ने कैमरे के सामने दिखाई हॉटनेस, एक्ट्रेस की हर अदाओं पर दिल हार गए फैंस



जिसमें वो बेहद ही स्टनिंग और हॉट नजर आ रही हैं। खुले बाल, चेहरे पर प्यारी सी स्माइल और लाइट मेकअप कर के एक्ट्रेस ने अपने आउटलुक को कंप्लीट किया है। एक्ट्रेस प्रज्ञा जैसवाल जब भी अपनी फोटोज इंस्टाग्राम पर पोस्ट करती हैं तो फैंस उनकी हर एक फोटोज पर लाइक्स और कॉमेंट्स करते नहीं थकते हैं। हालांकि इन फोटोज में भी कुछ ऐसा ही देखने को मिल रहा है। एक यूजर ने तस्वीरों पर कॉमेंट करते हुए लिखा है- टू मच हॉट। वहीं, दूसरे यूजर ने लिखा है- यू लुक ग्लैमरस। तीसरे यूजर ने लिखा है- स्टनिंग। ऐसे ही एक के बाद एक कॉमेंट आ रहे हैं।

बॉलीवुड एक्ट्रेस प्रज्ञा जैसवाल आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट कर अक्सर फैंस को अपना दीवाना बना देती हैं। उनका हर एक लुक इंटरनेट पर आते ही तेजी से वायरल होने लग जाता है। अब हाल ही में एक्ट्रेस ने अपने लेटेस्ट फोटोशूट की तस्वीरें फैंस के बीच साझा की हैं। इन फोटोज में उनका कातिलाना अवतार देखकर फैंस एक बार फिर से अपने होश खो बैठे हैं। एक्ट्रेस प्रज्ञा जैसवाल ने अपने करियर में अबतक 14 से ज्यादा फिल्मों, सीरियल और सीरीज में काम किया है। वो भले ही इन दिनों किसी फिल्मों में नहीं नजर आ रही हैं, लेकिन आए दिन अपनी तस्वीरों से फैंस का सारा ध्यान अपनी ओर खींचती रहती हैं। अब हाल ही में एक्ट्रेस ने अपने लेटेस्ट फोटोशूट की तस्वीरें फैंस के बीच साझा की हैं। इन फोटोज में उनका हॉट एंड ग्लैमरस अंदाज देखकर फैंस एक बार फिर से बेकाबू हो गए हैं। प्रज्ञा जैसवाल की हालिया फोटोशूट कराई गई तस्वीरों में आप देख सकते हैं एक्ट्रेस ने येलो कलर की बेहद ही खूबसूरत सिंपल साड़ी पहनी हुई है,

रश्मिका मंदाना फिलहाल हॉप मोड में, जिम में लगी चोट

हाल ही में मशहूर एक्ट्रेस रश्मिका मंदाना को जिम में चोट लग गई। एक्ट्रेस रश्मिका ने अपनी चोट के बारे में फैंस को अपडेट देते हुए बताया कि फिलहाल वह हॉप मोड में हैं। उन्होंने अपनी चोट लगी टांग की तस्वीरें सोशल मीडिया पर शेयर की और अपने आगामी प्रोजेक्ट्स के निर्देशकों से देरी के लिए माफी भी मांगी।

चोट के कारण उनकी आने वाली फिल्मों की शूटिंग शेड्यूल में कुछ समय के लिए रुकावट आ गई है। इस पोस्ट के बाद, रश्मिका के फैंस ने उन्हें जल्द ठीक होने की शुभकामनाएं दीं, और उनकी सलामती की कामना की। रश्मिका की आगामी फिल्मों की लिस्ट काफी लंबी है, और वह कई बड़े नामों के साथ स्क्रीन शेयर करती नजर आएंगी। उनके पास सलमान खान के साथ फिल्म सिकंदर है, जो एआर मुरुगदोस द्वारा निर्देशित और साजिद नाडियाडवाला द्वारा निर्मित है। इस फिल्म में काजल अग्रवाल, सत्यराज, शरमन जोशी और प्रतीक बब्बर भी अहम भूमिकाओं में होंगे। फिल्म को 2025 में ईद के मौके पर रिलीज होने की उम्मीद है, जो रश्मिका के लिए एक बड़ी फिल्म हो सकती है। इसके अलावा, रश्मिका के पास राहुल रवींद्रन की फिल्म द गलफेंड भी है, जिसमें वह दीक्षित शेट्टी, राव रमेश और रोहिणी के साथ दिखाई देंगी।

रश्मिका की फिल्म थामा में आयुष्मान खुराना के साथ काम कर रही हैं, जो 2025 के दीवाली के मौके पर रिलीज होगी। इसके अलावा, वह विक्की कोशल के साथ छावा और धनुष-नागार्जुन अक्किनेनी की फिल्म कुबेरा में भी नजर आएंगी। रश्मिका मंदाना को पिछली बार दिसंबर 2024 में रिलीज हुई फिल्म पुष्पा 2: द रूल में देखा गया था। इस फिल्म में अल्लु अर्जुन मुख्य भूमिका में थे, और यह फिल्म बॉक्स ऑफिस पर शानदार सफलता प्राप्त करने में सफल रही थी।



थायराइड होने पर लोगों का वजन बढ़ने लगता है. अगर आपको वजन तेजी से बढ़ रहा है तो आपको डॉक्टर से मिलना चाहिए. क्योंकि थायराइड मेटाबॉलिज्म को नियंत्रित करता है.

जोड़ों और मांसपेशियों में दर्द

थायराइड होने पर अक्सर लोगों के जोड़ों और मांसपेशियों में दर्द रहता है. इसके साथ ही हेयर फॉल भी शुरू हो जाता है. ऐसा होने पर लोगों की त्वचा डल हो जाती है. उनके चेहरे की चमक गायब होने लगती है.

जिले में जनकल्याण अभियान का हो रहा प्रभावी संचालन

अभियान में 90,378 आवेदनों का हुआ निराकरण



सीहोर (निप्र)। मुख्यमंत्री जनकल्याण अभियान जिले में प्रभावी रूप से चलाया जा रहा है। इस अभियान के तहत जिले के सभी नगरीय निकायों एवं ग्रामीण क्षेत्रों में शिविर लगाकर सभी पात्र हितग्राहियों को लाभांन्वित किया जा रहा है तथा नागरिकों की समस्याओं का निराकरण किया जा रहा है। कलेक्टर प्रवीण सिंह ने जानकारी दी कि इस अभियान के अंतर्गत अभी तक नगरीय तथा ग्रामीण क्षेत्रों में 535 जनकल्याण शिविर लगाए गए हैं। जिले में अभी तक कुल 1,02,241 आवेदन पत्र प्राप्त हुए हैं, जिनमें 90,378 आवेदन पत्रों पर कार्रवाई कर निराकृत कर लिया गया है।

वसुंधरा स्मारिका का विधायक सुदेश राय ने किया विमोचन

सीहोर (निप्र) । बुधवार को विधायक सुदेश राय ने वसुंधरा वेलफेयर फाउंडेशन के द्वारा जनहित में जारी की गई वसुंधरा स्मारिका का विमोचन किया और दिव्यांगजन एवं समाजसेवकों का सम्मान भी किया। विमोचन अवसर पर विधायक सुदेश राय ने कहा कि मानव सेवा सर्वोत्तम है और इसमें भी दिव्यांगों के लिए कार्य करना महानतम है दिव्यांगों द्वारा प्रस्तुति की सराहना की वसुंधरा अपने आदर्श कार्य द्वारा समाज में एक नया संदेश प्रस्तुत कर रही है जो की प्रशंसा योग्य है

सतत निस्वार्थ भाव से जो मानव की सेवा की जा रही है वह अनुरकणीय हैं । इस अवसर पर संस्था पदाधिकारी शैलेन्द्र पवार , तरुण बियाणी, साधुराम शर्मा, हरीओम शर्मा, श्रीमति उमा पालीवाल, राहुल विजयवर्गीय, विनय भारती, श्रीमती संतोष विजयवर्गीय, शैलेन्द्र चंदेल सुनील राघुवंशी, प्रदीप साबू आदि मौजूद रहे।

पिता की स्मृति में पुत्र ने की शैक्षणिक सामग्री वितरित



सीहोर (निप्र) । लोधी मोहल्ला गंज सीहोर निवासी कांग्रेस कमेटी आईटी सेल अध्यक्ष अभिषेक लोधी व उनके परिजनों द्वारा उनके पिता स्वर्गीय डॉ.राजेन्द्र सिंह लोधी की 10वीं पुण्यतिथि के अवसर पर प्रति वर्ष अनुसार इस वर्ष भी बच्चों के लिये शैक्षणिक सामग्री वितरण कार्यक्रम आयोजित किया गया। जिसमें मुख्य अतिथि के रूप में उपस्थित जिला कांग्रेस कमेटी अध्यक्ष राजीव गुजराती एवं श्रीमति पुष्पा लोधी और उनके बच्चे जया लोधी, सिमरन लोधी, चेतना लोधी और अभिषेक लोधी द्वारा स्व.श्री लोधी के चित्र के समक्ष पुष्प अर्पित किये। तत्पश्चात बड़ी संख्या में उपस्थित स्कूली बच्चों को पेंसिल, पेन, कॉपी, कम्पाक्स आदि शैक्षणिक सामग्री वितरित की गई। इस अवसर पर जिला कांग्रेस कमेटी अध्यक्ष राजीव गुजराती, राजकुमार भारती, राहुल गोस्वामी, मनीष मेवाड़ा, अंकित कौशल, विवेक टांक, यश यादव, तनीष त्यागी, यश मिरोगिया, अक्षत सेंगर, जतिन सिंह, सचिन वर्मा, विवेक विश्वकर्मा, राहुल पहेरिया, ललित कौशल आदि उपस्थित रहे।

यदि राम के जैसा कुल चाहिए तो सुनो ,पाठशाला : प्रेरक मुनि श्री निर्णय सागर जी महाराज



सीहोर (निप्र) । यदि तुम श्री राम भगवान महावीर स्वामी की तरह उच्च कुल धार्मिक परिवार चाहते हो तो।बस अपनी प्रशंसा और दूसरों की बुराई नंिंदा करना छोड़ दो मनुष्य में यह बड़ी कमजोरी है कि अपने दोषों को छिपाता है, और दूसरे के गैर मौजूद दोषों का चप्पे-चप्पे में प्रचार करता है। दूसरे के गुणों को नहीं कहता हैं। अपने में जो गुण नहीं भी हैं उन्हें कहता घूमता है। यही तो मनुष्य को दरिद्री रोगी, नीचकुलीन कुल में जन्म लेने को मजबूर करता है। इसके विपरीत अपने दोषों को प्रकट

शिविर आयोजित कर कुल 9781 आवेदन निराकृत किए गए हैं। बुधनी विकासखंड में कुल 58 शिविर आयोजित कर 11,464 आवेदनों का निराकरण किया गया है।

नगरीय निकायवार जनकल्याण अभियान की प्रगति

कलेक्टर श्री सिंह ने जानकारी दी कि सीहोर में अभी तक कुल 26 जनकल्याण शिविर आयोजित किए गए हैं, जिनमें 6339 आवेदनों का निराकरण किया गया है। इसी प्रकार आष्टा में कुल 13 शिविर आयोजित किए गए हैं, जिनमें 1542 आवेदन निराकृत किए गए हैं। भैरूदा में अभी तक 15 शिविर आयोजित कर 1816 आवेदन निराकृत किए गए हैं। रेहटी में अभी 09 शिविर आयोजित कर कुल 387 आवेदन निराकृत किए गए हैं।

शाहगंज में अभी तक 15 शिविर आयोजित कर कुल 1279 आवेदन निराकृत किए गए हैं। बुधनी में 11 शिविर आयोजित कर कुल 6771 आवेदन निराकृत किए गए हैं। इछावर में 15 शिविर आयोजित कर कुल 1654 आवेदन निराकृत किए गए हैं। जावर में 12 शिविर आयोजित कर कुल 415 आवेदन निराकृत किए गए हैं तथा कोठरी में 12 शिविर आयोजित कर कुल 403 आवेदन निराकृत किए गए हैं।

नैनो यूरिया का पहला छिड़काव 35 से 40 दिन की अवस्था होने पर करें

सीहोर (निप्र) । गेहूं, चना, मसूर, सरसों आदि फसलें वानस्पतिक अवस्था पर हैं। कहीं-कहीं फूल व फली की अवस्था पर हैं। इस समय किसान नैनो यूरिया का छिड़काव कर सकते हैं। प्रथम पर्णीय छिड़काव 35-40 दिन की अवस्था पर एवं पत्तियां अधिक होने पर 4 मिली नैनो डीएपी (तरल) एवं 4 मिली नैनो यूरिया की मात्रा प्रति लीटर पानी में घोल बनाकर प्रति एकड़ छिड़कें। कृषि वैज्ञानिक ने बताया कि द्वितीय पर्णीय छिड़काव 50-60 दिन की अवस्था पर 4 मिली नैनो यूरिया प्रति लीटर पानी में घोल बनाकर पत्तियों पर प्रति एकड़ छिड़कें। नैनो यूरिया एवं नैनो डीएपी को बोलल को पहले अच्छी तरह हिलाएं, स्प्रेयर से छिड़काव के लिए फ्लेट फैन या कट नोजल का उपयोग करें। इन्हें 100 प्रतिशत पानी में घुलनशील विलेय उर्वरकों के साथ मिला सकते हैं। छिड़काव सुबह या शाम को करें। ध्यान रहे, इन्हें किसी भी खरपतवारनाशी व कीटनाशक के साथ मिलाकर उपयोग नहीं करना है। पंद्रह लीटर क्षमता के हैंड या बैटरी चालित स्प्रेयर से छिड़काव के लिए

नदी चौराहे बस स्टॉप पर अब मिलेगी मुसाफिरों को सुविधा

सुलभ शौचालय एवं स्नानागार का विधायक ने किया भूमि पूजन

सीहोर (निप्र) । नदी चौराहे पर सुलभ शौचालय और स्नानागार निर्माण का भूमि पूजन कार्यक्रम के मुख्य अतिथि विधायक सुदेश राय और नगर पालिका अध्यक्ष विकास प्रिंस राठौर के द्वारा किया गया। कार्यक्रम में विधायक सुदेश राय ने कहा कि बढ़ती जनसंख्या और यातायात के साधनों से नदी चौराहा शहर का प्रमुख बस स्टॉप बन गया है यहां से प्रतिदिन सैकड़ो मुसाफिर इंटीर इछावर बिल्किर्साज भोपाल की ओर सफर करते हैं तो वहीं अनेक व्यापारी वाहन चालक भी यहीं पर दहते हैं।

नदी चौराहे पर सुविधाजनक आधुनिक शौचालय और स्नानागार निर्माण से मुसाफिरों व्यापारियों दुकानदारों को सुविधा मिलेगी तो वही चौराहे की सुंदरता भी बढ़ेगी और स्वच्छता का वातावरण भी बना रहेगा। भूमि पूजन कार्यक्रम में नगर पालिका उपाध्यक्ष विपिन सास्ता नाना, स्थानीय बाई पार्षद नागरिक व्यापारी दुकानदार यात्री और वाहन चालक उपस्थित रहे।

मुख्यमंत्री युवा अन्नदूत योजना के हितग्राहियों को 3064 रुपये में 14 लाख का बीमा

सीहोर (निप्र) । मुख्यमंत्री युवा अन्नदूत योजना के अनुबंधित परिवहनकर्ताओं को मात्र 3064 रुपये के वार्षिक प्रीमियम पर 14 लाख रुपये का बीमा करने का निर्णय लिया है। योजना के हितग्राहियों की असामयिक मृत्यु पर कोई सहायता प्राप्त नहीं होने से परिवार को आर्थिक संकट का सामना करना पड़ता था। हितग्राहियों के बीमा के लिये 3 बीमा योजनाओं का क्रियान्वयन किया जायेगा। इनमें से सामूहिक बीमा योजना का क्रियान्वयन फरवरी-2025 से होगा। इसका वार्षिक प्रीमियम 2608 रुपये और बीमित राशि 10 लाख रुपये है। प्रधानमंत्री जीवन ज्योति बीमा योजना का क्रियान्वयन जून-2025 से होगा। इसका वार्षिक प्रीमियम 436 रुपये और बीमित राशि 2 लाख रुपये है। प्रधानमंत्री सुरक्षा बीमा योजना का क्रियान्वयन जून-2025 से होगा। इसका वार्षिक प्रीमियम 20 रुपये और बीमित राशि 2 लाख रुपये है। योजना में पॉलिसी जारी होने की दिनांक से हितग्राही की दुर्घटना में मृत्यु होने पर पूरी बीमा राशि मिलेगी।

समझौता राशि जमा नहीं करने वाले बिजली उपभोक्ताओं पर होगी कार्यवाही

सीहोर (निप्र) । विद्युत वितरण कंपनी द्वारा कंपनी कार्यक्षेत्र में सतर्कता एवं अन्य जाँच दलों द्वारा विद्युत चोरी एवं अनधिकृत विद्युत उपयोग करने के मामलों में दर्ज विद्युत अधिनियम 2003 की धारा 135 एवं 138 के समस्त ऐसे प्रकरणों जिनमें विद्युत उपभोक्ताओं द्वारा शत प्रतिशत क्षतिपूर्ति राशि मय समझौता राशि के जमा नहीं की जा रही है, उन प्रकरणों को विशेष न्यायालय में दर्ज कराये जाने की कार्यवाही की जाएगी। कंपनी ने ऐसे सभी उपभोक्ताओं जिनके विरूद्ध विद्युत अधिनियम 2003 की धारा 135 एवं 138 के अंतर्गत अनधिकृत विद्युत उपयोग अथवा विद्युत चोरी के मामले दर्ज हैं, से अपील की है कि वे जल्द से जल्द निर्धारित समयावधि में शत प्रतिशत क्षतिपूर्ति राशि मय समझौता राशि कंपनी के खाते में जमा करायें और उनके विरूद्ध होने वाली कार्यवाही से बचें।

पीजी कॉलेज सीहोर में हुई थी बड़ी अनियमिता नहीं बन पाए एलएलबी के कई विद्यार्थी अधिवक्ता

14 साल में भी प्रधानमंत्री कॉलेज ऑफ़ एक्सीलेंस जबलपुर हाई कोर्ट को जमा नहीं करा पाया 11 लाख रुपये



सबकुछ ठीक था सीहोर जिले के सी से अधिक विद्यार्थियों ने अधिवक्ता बनने के लिए पीजी कॉलेज में एलएलबी की खुब पढ़ाई की और स्नातक परीक्षाएं भी पास की। जब एलएलबी के विद्यार्थी जबलपुर हाई कोर्ट सनद (वकालत का प्रमाण पत्र) लेने के लिए नामांकन कराने पहुंचे तो उनके पेरों से जैसे जमीन ही खिसक गई क्योंकि हाई कोर्ट ने सनद देने से ही इंकार कर दिया विद्यार्थियों के द्वारा सनद नहीं देने का कारण पुछने पर बताया गया की पीजी कालेज प्रबंधक कमेटी के द्वारा ग्यारह लाख रुपये का भुगतान नहीं किया गया है जिस वजह से सनद नहीं दी जा रही है। पीजी कॉलेज प्रबंधन के द्वारा उक गलती को स्वीकार किया गया लेकिन 14 साल बाद भी अबतक पीजी कॉलेज जबलपुर हाई कोर्ट को ग्यारह लाख रुपये का भुगतान नहीं कर पाया है। जिस का खामियाजा विद्यार्थियों को ही भुगतान पड़ रहा है और कई एलएलबी की पढ़ाई करने वाले छात्रों का अधिवक्ता बनने का सपना केवल सपना ही बनकर रह गया है।इस मामले में इछावर निवासी रजनी विश्वकर्मा सहित अन्य विधि विद्यार्थियों ने बताया की हमारे द्वारा वर्ष 2018 में एल एल बी, स्नातक परीक्षा उत्तीर्ण कर ली गई थी है लेकिन जब 3 मार्च 2024 को जबलपुर में हाई कोर्ट में सनद के लिए नामांकन कराना चाहा तो इस बात की जानकारी प्राप्त हुई कि कालेज प्रबंधक कमेटी ने ग्यारह लाख रुपये का भुगतान ही नहीं किया है और अनुमति नहीं होने पर भी वर्ष 2010 से एलएलबी विधि स्नातक की कक्षा कॉलेज में आयोजित कराई जाती रही है।

शीतघात से बचाव के लिए स्वास्थ्य विभाग ने जारी की एडवाइजरी

सीएमएचओं ने सभी स्वास्थ्य संस्थाओं को दवाओं की उपलब्धता सुनिश्चित करने के दिए निर्देश

सीहोर (निप्र) । स्वास्थ्य विभाग ने शीतलहर के दृष्टिगत आमजन के लिए एडवाइजरी जारी की है। सीएमएचओ डॉ सुधीर कुमार डेहरिया ने जिले को शहरी एवं विकासखण्ड स्तरीय स्वास्थ्य संस्था प्रभारियों निर्देश दिए हैं कि शीतलहर से बचाव के लिए समुदाय के लोगों को प्रचार-प्रसार के माध्यमो से जागरूक किया जाए। सभी अस्पतालों द्वारा शीत से प्रभावित मरीजों के लिए विस्तृत कार्य योजना बनाकर कार्य किया जाए। स्वास्थ्य संस्थाओं में पर्याप्त मात्रा में संबंधित दवाइयों एवं एंटीबायोटिक की उपलब्धता सुनिश्चित की जाए। सीएमएचओ डॉ डेहरिया ने निर्देश दिए हैं कि अस्पताल की क्षमता के अनुसार शीतघात के मरीजों के लिए पृथक से व्यवस्था की जाए। सामुदायिक स्वास्थ्य केन्द्र द्वारा अपने आस-पास के समुदाय के लिए जन जागरूकता अभियान चलाया जाए। जिसमें शीत से बचाव की विधि के बारे में जानकारी दी जा सके। सामुदायिक स्वास्थ्य केन्द्र संबंधित बीमारी के मरीज का पर्याप्त प्राथमिक उपचार करने के बाद ही जिला अस्पताल को रेफर करें। सामुदायिक स्वास्थ्य केन्द्र समीप के जिला अस्पताल से समन्वय स्थापित करें तथा अधिक संख्या में रोगियों को रेफर करने पर उसकी अग्रिम सूचना जिला अस्पताल को दें।

शीत घात से पहले बचाव के लिए उपाय

शीतलहर की आशंका होने पर स्थानीय मौसम पूर्वानुमान के लिये रेडियो, टेलीविजन, समाचार पत्र एवं मीडिया से शीतलहर के बारे में जानकारी रखें। फ्लू, बुखार, नाक बहना जैसी विभिन्न बीमारियों की

कर्मचारी रखते हैं महत्वपूर्ण स्थान आपके

बिना नहीं होता कोई काम :राय

कर्मचारियों द्वारा प्रकाशित कैलेंडर का विधायक सुदेश राय ने किया विमोचन



सीहोर (निप्र) । बुधवार को विधायक सुदेश राय ने निज निवास पर मध्य प्रदेश लिपिक वर्गीय शासकीय कर्मचारी संघ के द्वारा प्रकाशित किए गए वार्षिक कैलेंडर का विमोचन किया। इस मौके पर विधायक सुदेश राय ने समस्त लिपिक वर्गीय कर्मचारियों का स्वागत करते हुए कहा कि प्रशासन में कर्मचारी महत्वपूर्ण होते हैं कर्मचारियों के बिना कोई काम नहीं हो सकता है। उन्होंने कहा कि आवश्यकता पड़ने पर कर्मचारियों के हित में हमेशा उनके साथ खड़े रहेंगे और कर्मचारी हित की मांग को विधानसभा के पटल पर रखते रहेंगे। कैलेंडर विमोचन कार्यक्रम के दौरान संगठन जिला अध्यक्ष दिग्विजय सिंह, कार्यकारी अध्यक्ष अंकुर शर्मा, सचिव अंशुल शर्मा, अक्षय जैन सहित बड़ी संख्या में मध्य प्रदेश लिपिक वर्गीय शासकीय कर्मचारी संघ के पदाधिकारी और सदस्य का नाम मौजूद रहे।

26 जनवरी को जिले में शुष्क दिवस घोषित

सीहोर (निप्र) । शासन के निर्देशानुसार कलेक्टर एवं जिला दण्डाधिकारी प्रवीण सिंह ने 26 जनवरी 2025 को गणतंत्र दिवस के अवसर पर सीहोर जिले में शुष्क दिवस घोषित किया है। कलेक्टर एवं जिला दण्डाधिकारी श्री सिंह द्वारा जारी आदेशानुसार 26 जनवरी 2025 को जिले की सभी 71 कम्पोजिट मदिरा दुकानें, एफएल-3 होटल बार, एफएल-3क रिसॉर्ट बार, गोदाम एवं देशी मद्य भाण्डागार बंद रहेंगे।

रबी विपणन वर्ष 2025-26 में गेहूं का समर्थन मूल्य 2425 निर्धारित

सीहोर (निप्र) । भारत सरकार खाद्य और सार्वजनिक वितरण प्रणाली विभाग द्वारा रबी विपणन वर्ष 2025-26 में गेहूं उपाजर्न की समर्थन मूल्य की राशि विगत वर्ष की तुलना में 150 रुपये प्रति क्विंटल की वृद्धि कर 2425 रुपये प्रति क्विंटल निर्धारित की गई है।

रोजगार मेले में अनेक युवाओं को मिला रोजगार

सीहोर (निप्र) । प्रदेश सरकार द्वारा प्रदेश के युवाओं को रोजगार उपलब्ध कराने के लिए हर क्षेत्र में रोजगार का सृजन किया जा रहा है तथा अनेक स्वरोजगार मूलक योजनाएं चलाई जा रही हैं। सरकार का यह निरंतर प्रयास है कि प्रदेश में अधिक से अधिक निवेश लाया जाए जिससे युवाओं के लिए रोजगार के अवसरों में बढ़ोत्तरी हो। इसके साथ ही विभिन्न योजनाओं के तहत ऋण उपलब्ध कराया जा रहा है। जिसमें हितग्राहियों को सरकार द्वारा सब्सिडी भी दी जाती है। सरकार के इहों प्रयासों के अंतर्गत सीहोर के प्रधानमंत्री एक्सीलेंस कॉलेज में 10 जनवरी 2024 को युवा संमम रोजगार-स्वरोजगार एवं अंट्रेंट्रिंशपिप मेला आयोजित किया गया। इस रोजगार मेले में विभिन्न कंपनियों द्वारा अनेक पदों पर युवाओं का चयन किया गया। इस मेले में जिलेभर से बड़ी संख्या में युवक युवतियाँ शामिल हुए। सीहोर निवासी दीपक भारती को रोजगार मिला है। दीपक कहते हैं कि उनका सिलेक्शन व्हीपी इंटरप्राइजेज कंपनी में हुआ है। दीपक कहते हैं कि सरकार ऐसे रोजगार मेलों के माध्यम से हम जैसे युवाओं के लिए सुलभता से रोजगार के अवसर उपलब्ध करा रही है। यह रोजगार मेले हमारे लिए बहुत सहायक है। इसी प्रकार रोजगार मेले में सीहोर निवासी सुश्री प्रीति मेवाड़ा को भी रोजगार मिला है।

संभावना आमतौर पर ठंड के लंबे समय तक संपर्क में रहने के कारण होती हैं। इसलिए आवश्यक न होने घर से बाहर न निकलें। आपातकालीन स्थिति के लिए आवश्यक वस्तुओं जैसे भोजन, पानी, ईंधन, बैटरी, चार्जर, आपातकालीन प्रकाश, और संबंधित दवाएं तैयार रखी जाये। घर में ठंडी हवा के प्रवेश रोकने के लिए दरवाजों तथा खिड़कियों की सही से बंद रखें। शीत ऋतु में मौसम के परिवर्तन होने से वातावरण का तापमान कम हो जाता है, जिससे विभिन्न प्रकार के रोग होने की संभावना रहती हैं। ऐसे वस्त्र जिनमें कपड़ों की कई परतें होती है, उनका उपयोग करें। वृद्धजनों, शिशुओं एवं महिलाओं के लिए शीत श्रतु में गर्म कपड़े पहनाकर रखें। शीत से होने वाले रोग के लक्षण दिखने पर तत्काल डॉक्टर को दिखाएं।

शीत-घात के दौरान बचाव के लिए उपाय

शीत-घात के दौरान व्यक्तिगत तथा घरेलू स्तर पर मौसम की जानकारी तथा आपातकालीन प्रक्रिया की जानकारी का आवश्यक रूप से पालन करें। शीत से बचाव के लिए शासकीय एजेंसियों की सलाह के अनुसार कार्य करें। ज्यादा से ज्यादा धर के अंदर रहें और ठंडी हवा, बारिश के संपर्क में न आए। शरीर को सूखा रखें। शरीर की गरमाहाट बनाए रखने के लिए अपने फ़िर, गर्दन, कान, नाक, हाथ और पैर की उंगलियों को पर्याप्त रूप से ढकें। एक परत वाले कपड़े की जगह ढीली फिटिंग वाले परतदार हल्के कपड़े, गर्म ऊनी कपड़े पहने। तंग कपड़े शरीर में रक्त के बहाव को रोकते हैं इन कपड़ों का प्रयोग न करें।



MPIDC
MP INDUSTRIAL DEVELOPMENT
CORPORATION LTD.



**इन्वेस्ट
मध्यप्रदेश**
— अनंत संभावनाएँ —

ग्लोबल इन्वेस्टर्स समिट

24 25 फरवरी 2025, भोपाल



डॉ. मोहन यादव
मुख्यमंत्री



नरेन्द्र मोदी
प्रधानमंत्री

रीजनल इंडस्ट्री कॉन्क्लेव शहडोल

अपार संभावनाओं की भूमि

16 जनवरी, 2025 | पूर्वाह्न 11:00 बजे
यूनिवर्सिटी इंस्टिट्यूट ऑफ टेक्नोलॉजी, आर.जी.पी.वी., शहडोल

शुभारंभ

डॉ. मोहन यादव

मुख्यमंत्री, मध्यप्रदेश
द्वारा

प्रमुख आकर्षण

4000+
प्रतिभागी



मुख्यमंत्री के साथ
वन-टू-वन मीटिंग



3 सेक्टर
आधारित सत्र



प्रदर्शनी

फोकस सेक्टर

खनन एवं खनिज | ऊर्जा | कृषि एवं उद्यानिकी | पर्यटन एवं हस्तशिल्प



Website: invest.mp.gov.in

#RICShahdol

सीधा प्रसारण



Webcast.gov.in/mp/cmevents



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



JansamparkMP

INDUSTRY PARTNER



Confederation of
Indian Industry

INDUSTRY PARTNER



Shape the future
with confidence

